

سلسلہ درسیات اقبال

ق
۲۵۷


دوسری کتاب

مؤلف

پروفیسر سید عبدالرشید فاضل ایم اے

اقبال اکادمی، پاکستان، کراچی

55/10/20



سلسلہ درسیاتِ اقبال

دوسری کتاب

With Best Compliments of
The Iqbal Academy Karachi.

4.9.85

Dr. M. Moizuddin

Director,

Iqbal Academy Pakistan

43-6 / D. Bl. 6. PECHS.

KARACHI-29 Ph. 439789

مؤلف

پروفیسر سید عبدالرشید فاضل ایم اے

ناشر

اقبال اکادمی کراچی

۶۱۹۷۳

55699

153/59
82/3018

جملہ حقوق محفوظ ہیں

فہرست مضامین

نمبر شمار	مضمون	صفحہ	نمبر شمار	مضمون	صفحہ
۱	زندگی کے حالات	۳	۱۲	ایک تاریخی واقعہ	۲۰
۲	اقبال کی بعض خاص خاص باتیں	۱۰	۱۳	عقنی کاشمیری	۲۳
۳	بچے کی دعا	۱۶	۱۴	ایک گائے اور بکری	۲۵
۴	ایک پہاڑ اور گلہری	۱۹	۱۵	قیامِ پاکستان	۲۹
۵	سلطان مراد اور معمار	۲۲	۱۶	حامد اور محمود کے درمیان مکالمہ	۵۶
۶	ہمدردی	۲۵	۱۷	علامہ اقبال کے ارشادات	۷۸
۷	پرندے کی فریاد	۲۷	۱۸	اقبال کی قابل رشک عادات	۸۴
۸	حکایت شیر اور شہنشاہ اورنگ زیب عالمگیر	۳۰	۱۹	علامہ اقبال کے خطوط	۹۶
۹	مرید ہند کا اور پیر رومی	۳۲	۲۰	اقبال کے لطائف	۱۰۴
۱۰	چاند اور تارے	۳۵	۲۱	اقبال کے مخصوص اشعار	۱۱۰
۱۱	نثرانہ ہندی	۳۸			

بِسْمِ اللّٰهِ الرَّحْمٰنِ الرَّحِیْمِ

۱۔ زندگی کے حالات

اقبال کشمیری پنڈتوں کے ایک پُرانے خاندان سے تعلق رکھتے تھے
ڈھائی سو سال ہوئے ان کے بزرگوں میں کوئی صاحب مسلمان ہو گئے تھے
پھر یہ خاندان راجاؤں کے ظلم سے تنگ آ کر دوسرے بہت سے خاندانوں
کی طرح کشمیر چھوڑ کر سیالکوٹ میں آباد ہو گیا۔

اقبال کے والد شیخ نور محمد بڑے نیک اور اللہ والے بزرگ
تھے سیالکوٹ میں ان کا پھوٹا سا کاروبار تھا اور تھوڑی سی
آمدنی تھی۔ مگر وہ اسی میں بڑے صبر و شکر کے ساتھ رہتے تھے۔
اقبال سیالکوٹ ہی میں ۱۸۷۷ء میں پیدا ہوئے شروع میں اُس
زمانے کے قاعدے کے مطابق آپ نے مکتب میں پڑھا لیکن
پھر انگریزی مدرسے میں داخل ہو گئے۔ پانچویں جماعت کا
امتحان وظیفہ لے کر پاس کیا۔ مڈل کے درجوں میں بھی وظیفہ
حاصل کیا۔ پھر انٹرنس کا امتحان بھی اسی طرح وظیفہ لے کر پاس کیا اپنی طبیعت

شروع ہی سے ذہانت کا ایک نمونہ تھی۔ جب آپ اسکاج مشن کالج، سیالکوٹ میں داخل ہوئے تو مولانا سید میر حسن جیسے قابل اور مہربان استاد کی خاص توجہ اور تعلیم و تربیت نے آپ کی ذاتی خوبیوں کو چمکانے اور ابھارنے میں بڑا کام کیا ہے۔

سیالکوٹ سے ایف اے پاس کرنے کے بعد اقبال لاہور آگئے اور گورنمنٹ کالج، لاہور کی بی۔ اے کی جماعت میں داخل ہو گئے۔ اور بی۔ اے کا امتحان بھی شاندار طریقے سے پاس کیا۔ بلکہ عربی اور انگریزی کے مضامین میں امتیاز حاصل کرنے کے سبب دو سونے کے تمغے بھی حاصل کئے اور وظیفہ بھی حاصل کیا۔ ان دنوں آرنلڈ صاحب، علی گڑھ کالج سے گورنمنٹ کالج، لاہور آگئے تھے۔ فلسفے میں کمال رکھنے کی وجہ سے آرنلڈ صاحب کی دنیا بھر میں شہرت تھی اس شہرت نے اقبال کو ان کا گرویدہ بنا دیا اور آرنلڈ صاحب بھی اقبال کی ذہانت اور فلسفیانہ دماغ کے قائل ہو گئے۔ اور اقبال کو بہت چاہنے لگے۔ غرض کہ اقبال نے ایم۔ اے بھی پاس کر لیا اور ایک تمغہ بھی حاصل کیا۔

ملازمت کا سلسلہ

ایم اے پاس کرنے کے بعد اقبال گورنمنٹ کالج میں پروفیسر ہو گئے

اور کالج کے اوقات کے علاوہ اکثر طالب علموں کو آپ اپنے مکان پر بھی پڑھایا کرتے تھے۔ اس طرح جب تک آپ طالب علم رہے، ایک نیک، سعادت مند، ذہین اور محنتی طالب علم رہے اور جب استاد ہوئے تو ایک شفیق اور تہربان استاد ثابت ہوئے۔

ولایت کا سفر

اقبال کو علم حاصل کرنے کا شوق حد سے زیادہ تھا۔ جب تک یہاں رہے تو بہت زیادہ کتابیں پڑھ کر اس شوق کو پورا کرتے رہے۔ لیکن طبیعت بھری نہیں۔ آخر ۱۹۰۵ء میں ولایت کا سفر اختیار کیا اور صرف علم کی خاطر ماں باپ، بیوی بچوں، دوسرے رشتہ داروں اور دوستوں سے ہزاروں میل دور کی جدائی اختیار کی اور ہفتوں اور مہینوں کے لئے نہیں، پورے تین سال کے لئے! لندن میں کیمبرج سے فلسفہ کا امتحان پاس کرنے کے بعد جرمنی کی میونخ یونیورسٹی سے پی ایچ ڈی کی ڈگری حاصل کی۔ جرمنی

سے واپس آ کر لندن میں بیرسٹری کا امتحان پاس کیا۔ اور وہاں کے قیام کے زمانے میں اسلام پر چھ لکچر دئے جو نہایت پسند کئے گئے۔ اور ان سے آپ کی مذہبی تحقیقات کی بھی دھوم مچ گئی۔

صرف ۳۲-۳۳ سال کی عمر میں اتنے علمی اعزاز اور اس قدر ڈگریاں حاصل کرنا

اور فارسی، عربی، منسکرت کے علاوہ یورپ کی کئی زبانوں میں ماہر ہونا اور مقبولیت
 و شہرت حاصل کرنا معمول دماغ اور تربیت کا کام نہیں۔ بہر حال اس قدر اعزاز،
 ڈگریاں اور شہرت و مقبولیت حاصل کرنے کے بعد آپ ۱۹۰۸ء میں واپس وطن
 تشریف لے آئے۔

اقبال کی شاعری

اقبال نے ایف اے کا امتحان مشن کالج سیالکوٹ سے پاس کیا تھا اور
 شاعری کی ابتدا بھی وہیں سے ہو گئی تھی۔ لیکن آپ کے شاعرانہ جوہر لاہور میں
 آکر کھلے۔ علم کی روشنی اور لاہور کی سوسائٹی نے طبیعت کو ایسا چمکایا کہ ذرہ
 آفتاب بن گیا۔ آپ کی شاعری کا چرچا شروع و شروع میں آپ کے ہم جماعت
 طالب علموں تک ہی رہا۔ مگر کچھ ہی دنوں کے بعد طالب علموں اور دوستوں
 کے حلقے سے نکل کر دور دور پہنچنے لگا۔ مرزا داغ دہلوی کی اُس زمانے میں بڑی
 شہرت تھی۔ لوگ خط و کتابت کے ذریعے اُن کو اپنا کلام اصلاح کے لئے بھیجا کرتے
 تھے۔ اقبال نے بھی ایسا ہی کیا۔ مگر یہ اصلاح کا سلسلہ زیادہ دنوں تک قائم
 نہیں رہا۔ کیونکہ خود داغ نے کچھ غزلیں دیکھنے کے بعد لکھ بھیجا کہ آپ کے اشعار
 میں اصلاح کی گنجائش بہت کم ہے۔

اُس زمانہ تک اقبال غزلیں ہی کہتے رہے۔ چنانچہ آپ کے ابتدائی کلام
 میں زیادہ تر غزلیں ہی ملتی ہیں۔ لیکن یہ غزل گوئی زیادہ دنوں تک قائم نہیں رہی
 آخر انہوں نے قوم کی طرف توجہ کی اور قومی نظمیوں لکھنا شروع کیا۔ ۱۸۹۹ء میں آپ نے
 «نارِ یتیم» کے نام سے ایک نظم انجمن حمایت اسلام کے جلسے میں پڑھی تو اُس نے

آپ کی شاعری اور علمی شہرت کو ہندوستان کی ہر علمی سو سائٹی تک پہنچا دیا۔ اس کے بعد انجمن کے ہر سالانہ جلسے میں اقبال کی نظم ایک ضروری چیز قرار پائی۔

اقبال نے وطن کی محبت کے جذبات سے بھرپور نظم "ہمالہ" کے نام سے لکھی۔ پھر ہندو مسلم اتحاد کے لئے کئی نظمیں لکھیں "ہندی ترانہ" لکھا۔ ان تمام نظموں نے مردہ دلوں میں جان ڈالی اور مسلمان دونوں ہی نے ان کو پسند کیا۔

۱۱-۱۹۱۰ء کا زمانہ دنیا بھر کے مسلمانوں کے لئے بڑی مصیبت اور آزمائش کا زمانہ تھا۔ بلقان کی جنگ اور طرابلس کی لڑائیوں میں مسلمانوں کا خون بہا تھا، اسلامی خلافت کا ٹٹماتا ہوا چراغ بجھنے کو اور اسلام کا سیاسی اقتدار مٹنے کو تھا۔ اس مصیبت میں ہر مسلمان تڑپ اٹھا تھا۔ پھر بھلا اقبال کے دل میں یہ تیر کیسے زلگتا اُن کے دل نے اس مصیبت کو سب سے زیادہ محسوس کیا۔ نظمیں لکھیں اور پڑھیں اور محفلوں میں شور و فغاں برپا کیا۔ اب وہ ترانہ "ہندی" کے مقابلے میں ترانہ ملی لکھتے ہیں:

چین و عرب ہمارا ہندوستان ہمارا

مسلم ہیں ہم وطن ہیں سارا جہاں ہمارا

اور "وطنیت" کو اسلام کے خلاف قرار دیتے ہیں۔ اب اقبال کے کلام کی شہرت دنیا بھر میں پھیل گئی خصوصاً

اسلامی ملکوں میں ان کی تلمیحوں کو بڑا قبولِ عام حاصل
ہوا۔

علالت اور وفات

اقبال کو کچھ عرصے سے گردے کی تکلیف تھی۔ علاج سے مرض کسی حد تک کم تو ہو گیا
تھا مگر پوری طرح دور نہیں ہوا تھا چوتھے پانچویں سال اس درد کے دورے پڑتے
تھے۔ موت سے کوئی چار سال پہلے گلا خراب ہونے سے یکایک آواز بیٹھ گئی۔ اسکے
علاج کے لئے بھوپال گئے۔ کیونکہ وہاں بجلی کے ذریعے علاج کا بہت اچھا انتظام تھا۔
اس علاج سے فائدہ ہوا مگر بہت کم۔ وفات سے کوئی ساں بھر پہلے ان کی آنکھوں
میں موتیا اتر آیا۔ کچھ دنوں بعد سانس بھی پھولنے لگی۔ اٹھ کے غسل خانے تک
جانا مشکل تھا دسمبر ۱۹۳۷ء میں طبیعت بہت زیادہ بگڑنے لگی! دل بہت کمزور
ہو گیا۔ کبھی کندھوں میں بھی درد ہو جاتا تھا۔ غرض کہ چار سال کی لمبی علالت کے بعد علم و
فضل کا یہ آفتاب ۲۱ اپریل ۱۹۳۸ء کو ہمیشہ کے لئے غروب ہو گیا۔ اِنَّا لِلّٰہِ

وَ اِنَّا اِلَيْہِ راجعون

الفاظ کے معنی

لفظ	معنی	لفظ	معنی
ذہانت	ذہن کی تیزی	اعزاز	عزت، مرتبہ
تربیت	دیکھ بھال کرنا، ادب سکھانا، تعلیم دینا	جوہر	کمال، ہنر، ذاتی خوبی

لفظ	معنی	لفظ	معنی
امتیاز =	یہاں کے معنی ہیں	اصلاح =	درستی
گر ویدہ	بہت چاہنے والا	اتحاد	میل جول
اوقات	وقت کی جمع	اقتدار	حکومت، اختیار، طاقت
عدالت	بیماری		

مشق

- ۱۔ اقبال کے خاندان کے بارے میں جو کچھ جانتے ہو بیان کرو۔
- ۲۔ اقبال کے والد کا نام کیا تھا؟ ان کا مختصر حال دو ایک جملوں میں بیان کرو۔
- ۳۔ اقبال کے استادوں کا نام بتاؤ اور ہر ایک کا مختصر حال بھی بیان کرو۔
- ۴۔ اقبال شاعری میں اپنے استاد سے کس طرح اصلاح لیتے تھے۔ اور ان کے استاد نے ان کی غزلیں دیکھ کر ان کے بارے میں کیا رائے قائم کی تھی؟
- ۵۔ اقبال یورپ کب گئے اور وہاں سے واپس کب آئے۔ یورپ میں انہوں نے کس یونیورسٹی میں تعلیم پائی۔

- ۶۔ نیچے لکھے ہوئے جملوں میں خالی جگہ کو پُر کرو۔
 - (الف) اقبال کشمیری پنڈتوں کے ایک۔۔۔۔۔ تعلق رکھتے ہیں
 - (ب) اقبال نے شروع میں اُس زمانے کے قاعدے کے مطابق۔۔۔۔۔ پڑھا
 - (ج) سیالکوٹ سے ایف اے پاس کرنے کے بعد اقبال۔۔۔۔۔ آگئے
- ۷۔ ان جملوں کو صاف صاف اپنی کاپی میں نقل کرو:-

- (الف) اقبال کو علم حاصل کرنے کا شوق حد سے زیادہ تھا
- (ب) اقبال کے شاعرانہ جوہر لاہور میں آکر کھلے
- (ج) انجمن حمایت الاسلام لاہور کے ہر سالانہ جلسے میں اقبال کی نظم ایک ضروری چیز قرار پائی

(۲)۔ اقبال کی بعض خاص باتیں

(۱) ۱۹۲۶ء میں اقبال نے دوستوں کے بار بار کہنے پر ہامی بھری کہ وہ پنجاب کی "مجلس قانون ساز" کے انتخاب میں حصہ لیں گے۔ جب یہ خبر عام ہوئی تو دو امیدواروں نے اپنے نام واپس لے لئے مگر تیسرا امیدوار آخر تک جمار ہا تو لاہور کے ہر محلے میں اقبال کے نیاز مندوں اور دوستوں نے جلسے کئے۔ شہر کی تمام برادریوں نے ان کی حمایت میں بیانات دئے۔ اور اشتہارات تقسیم کئے۔ نتیجہ یہ ہوا کہ اقبال بہت زیادہ ووٹ حاصل کر کے کامیاب ہوئے اور ۲۳ نومبر ۱۹۲۸ء کو ایم۔ ایل۔ سی بن گئے۔

(۲) دسمبر ۱۹۲۸ء کے آخری دنوں میں چند لکچر دینے کے لئے اقبال کو مدراس یونیورسٹی کی طرف سے دعوت دی گئی۔ آپ تشریف لے گئے تین دن وہاں قیام کیا۔ مختلف انجمنوں نے سپانسرے پیش کئے اور دعوتیں دیں۔ مدراس، بنگلور اور میسور کے قریب قریب تمام انگریزی، اردو اور دوسری زبانوں کے اخباروں نے ادارے لکھتے اقبال کے فوٹو شائع کئے اور ان کو خوش آمدید کہا۔ اخبارات کے نمائندوں اور مذہب و فلسفہ کے بڑے بڑے عالموں نے آپ سے مذہب، فلسفہ اور سیاسیات سے متعلق سوالات کئے۔

۹ جنوری ۱۹۲۹ء کو جب اقبال بنگلور کے اسٹیشن پر پہنچے تو ہزاروں آدمی آپ کو دیکھنے کے لئے اسٹیشن پر موجود تھے۔ یہاں بہت سی انجمنوں کی طرف سے

آپ کی خدمت میں سپاسنامے پیش کئے گئے۔ ہمارا اجہ میسور کا دعوت نامہ ملا کہ آپ حکومت کے ہمان ہیں۔ چنانچہ آپ نے ۱۰ جنوری کو سرکاری ہمان خانے میں قیام کیا۔ میسور یونیورسٹی میں آپ کے لکچر دن کا انتظام کیا گیا۔ دوسرے دن میسور کے مسلمانوں نے آپ کو خوش آمدید کہا۔ اور سپاسنامہ پیش کیا۔ میسور، بنگلور، سری رنگاپٹن اور دوسرے مقامات دیکھنے کے بعد آپ ۱۴ جنوری کو حیدرآباد پہنچے جہاں اسٹیشن پر مسلمان بچے ایک قطار میں کھڑے، آپ کا قومی ترانہ "چین و عرب ہمارا، ہندوستان ہمارا" بڑی دلکش آواز میں گارہے تھے۔ اسٹیشن پر عوام کے ساتھ ساتھ عثمانیہ یونیورسٹی کے استاد اور دوسرے لوگ بھی موجود تھے۔ آپ نے حکومت کے ہمان کی حیثیت سے سرکاری ہمان خانے میں قیام کیا۔ ۱۸ جنوری کی صبح کو ۱۱ بجے آپ اعلیٰ حضرت حضور نظام سے ملے۔ حیدرآباد، میسور اور مدراس کے اخباروں نے آپ کی علمی فضیلت پر مضامین شائع کئے اور بعض نے اقبال نمبر بھی نکالے۔

(۳) دسمبر ۱۹۳۰ء میں آپ نے آل انڈیا مسلم لیگ کے سالانہ اجلاس کی صدارت فرمائی اور اس موقع پر اپنے صدارتی خطبے میں پاکستان کا تصور پیش کیا۔ اقبال کا یہی وہ خواب تھا جس کی تعبیر بعد میں قائد اعظم محمد علی جناح کے ہاتھوں ہوئی۔ اور ۱۹۴۷ء میں پاکستان وجود میں آگیا۔

(۴) اقبال دوسری گول میز کانفرنس میں شریک ہوئے جو لندن میں ۱۹۳۱ء میں ہوئی اور کانفرنس سے فارغ ہو کر لندن سے فلسطین پہنچے جہاں آپ کو مئی عالم اسلامی میں ہندوستان کے مسلمانوں کی نمائندگی کے لئے بلا یا گیا تھا۔

(۵) تیسری گول میز کانفرنس سے فارغ ہونے کے بعد اقبال پیرس تشریف لے گئے جہاں علمی حلقوں کے علاوہ آپ نے فرانس کے مشہور فلسفی برگسان سے بھی ملاقات کی اور ان دونوں فلسفیوں کے درمیان نہایت اہم علمی مسائل پر دیرینک گفتگو ہوتی رہی۔ اس کے بعد اقبال نے ہسپانیہ کا سفر کیا۔ میڈرڈ یونیورسٹی کے منتظین نے آپ سے درخواست کی کہ ہسپانیہ اور عالم اسلام کا ذہنی ارتقا اس کے موضوع پر لکھ دیں۔ علامہ کا لکچر بہت پسند کیا گیا۔ خاص طور پر پروفیسر آسین نے اقبال کی تعریف کا حق ادا کر دیا۔ اس سفر میں اقبال نے مسجد قرطبہ کو بھی دیکھا چنانچہ اس مسجد سے متعلق اپنے خیالات ایک نظم میں پیش کئے ہیں جو مسجد قرطبہ کے عنوان سے ان کی کتاب بال جبریل میں موجود ہے اور ان کی بہترین نظموں میں شمار ہوتی ہے۔

ہسپانیہ سے آپ اٹلی تشریف لے گئے۔ یہاں بھی علمی حلقوں نے آپ کا بڑی گرم جوشی سے استقبال کیا۔ ڈاکٹر اسکارپانے، جو ہندوستان میں اٹلی کے سفیر رہ چکے تھے اور اقبال کے بڑے مداح تھے، کئی استقبالی تقریبوں کا انتظام کیا۔ اس کے علاوہ اٹلی کے ڈکٹیٹر مسولینی نے خود ملاقات کی خواہش کر کے، اقبال کو مدعو کیا۔ اور اقبال اس سے مل کر اس کی شخصیت سے بہت متاثر ہوئے۔ چنانچہ اپنے ان خیالات کو جو اس سے ملنے کے بعد اقبال کے دل میں پیدا ہوئے۔ انہوں نے ایک نظم میں پیش کیا ہے جو مسولینی کے عنوان سے بال جبریل میں شامل ہے۔

(۶) سنہ ۱۹۳۲ء میں اقبال نے آل انڈیا مسلم کانفرنس کے عام اجلاس کی صدارت کی۔ اس کانفرنس میں اقبال نے جو صدارتی خطبہ پڑھا وہ بہت اہم تھا۔ اس میں انہوں نے گول میز کانفرنس میں مسلمانوں کے وفد کی کارگزاری سنائی اور گاندھی جی، مالوی جی اور

ہندوؤں اور سکھوں کے دوسرے رہنماؤں کے ضدی رویے کو تفصیل کے ساتھ
پیش کیا۔ اور صوبہ سرحد، عبدالغفار خاں، مسئلہ کشمیر، ہندو مسلم فسادات،
اقلیتوں کے اندیشوں اور دوسرے مسائل کے بارے میں نہایت گہرے اور دور رس
خیالات کا اظہار کیا۔

(۷) ماہ ستمبر ۱۹۳۳ء میں افغانستان کے بادشاہ، اعلیٰ حضرت محمد نادر شاہ کی
طرف سے علامہ اقبال، سید سلیمان ندوی اور سر راس مسعود کو دعوت نامہ
بلا کہ یہ حضرات چند روز کے لئے افغانستان تشریف لائیں اور افغانستان کے وزیر
تعلیم کو کابل میں ایک یونیورسٹی قائم کرنے اور تعلیمات کو جدید اصولوں کے
مطابق درست کرنے میں مشورہ دیں۔ چنانچہ تینوں حضرات اکتوبر کے آخری
ہفتے میں کابل پہنچ گئے۔ وہاں شاہی ہمان رہے۔ اعلیٰ حضرت نادر شاہ سے ملاقات
ہوئی اور وہاں کے دوسرے امیروں، وزیروں اور شہر کے معزز لوگوں سے
بھی ملاقاتیں ہوتی رہیں۔ "انجمن ادبی کابل" نے افغانستان کے ادیبوں اور اہل
علم کے ایک شاندار جلسے میں معزز ہمانوں کو سپاس نامہ پیش کیا۔

تین ہفتے کے قریب وہاں قیام کرنے کے بعد اقبال غزنی اور قندھار روانہ
ہو گئے۔ غزنی میں سلطان محمود غزنوی حکیم سنائی اور حضرت داتا گنج بخش
کے والد کے مزارات پر فاتحہ خوانی کی۔ پھر قندھار پہنچ کر خرقہ شریف کی زیارت
کی اور قندھار سے ۲ نومبر کو صبح روانہ ہو کر وطن واپس آ گئے۔

الفاظ کے معنی

لفظ	معنی	لفظ	معنی
حمایت	=	طرفداری	مدد
تصویر	=	خیال	ذہنی ارتقار
وجود میں آگیا	=	بن گیا	تعریف کا حق ادا کر دیا
گرم جوشی	=	جوش اور نخب	مداح
			تعریف کرنے والا

مشق

تم نے اقبال کی زندگی کے خاص خاص واقعات پڑھ لئے اب نیچے لکھے ہوئے سوالوں کے جواب دو۔
(الف) اقبال نے کس انتخاب میں حصہ لیا؟ انتخاب کا نتیجہ کیا نکلا؟

(ب) اقبال کو مدراس یونیورسٹی نے کس لئے بلایا تھا؟ وہ اس سفر میں کہاں کہاں گئے؟

(ج) اقبال تیسری گول میز کانفرنس میں لندن کے علاوہ کہاں کہاں گئے؟ اور انہوں نے کس کس بڑے آدمی سے ملاقات کی؟

(د) "مسجد قرطبہ" کے دیکھنے کے بعد اقبال پر اس کا کیا اثر ہوا؟

۲- نیچے لکھے ہوئے جملوں میں خالی جگہ کو پُر کرو:-

(الف) پاکستان کا تصور..... دیا

(ب) اقبال کا یہی وہ خواب تھا جس کی تعبیر بعد میں..... کے ہاتھوں ہوئی۔

(ج) مسولینی نے خود ملاقات کی خواہش کر کے..... مدعو کیا۔

۳- ذیل کے لفظوں کو اپنے جملوں میں استعمال کرو:-

تصور - حمایت - کامیاب - مدعو - استقبال

۳ — بچے کی دعا

لب پہ آتی ہے دُعا بن کے تمنا میری، زندگی شمع کی صورت ہو خدا یا میری
دُور دنیا کا میرے دَم سے اندھیرا ہو جائے، ہر جگہ میرے چمکنے سے اُجالا ہو جائے

ہو میرے دَم سے یونہی میرے وطن کی زینت

جس طرح پھول سے ہوتی ہے چمن کی زینت

زندگی ہو میری پروانے کی صورت یا رب!، علم کی شمع سے ہو مجھ کو محبت یا رب

ہو میرا کام غریبوں کی حمایت کرنا، درد مندوں سے ضعیفوں سے محبت کرنا

میرے اللہ ابراہیمی سے بچانا مجھ کو

نیک جو راہ ہو، ^{اس رہ پہ} وسوسہ چلانا مجھ کو

الفاظ کے معنی

معنی	لفظ	معنی	لفظ
روشنی، خوبصورتی	زینت	شکل، طرح، انداز، مثال	صورت
مدد، طرفداری	حمایت	روشنی پھیلانا	چمکنا
مکڑور	ضعیف	میرے علم کی روشنی سے	میرے چمکنے سے

نظم کا مقصد

یہ بتایا ہے کہ بچے کی دعا کیا ہونی چاہیے۔ وہ زیادہ سے زیادہ علم حاصل کرے۔ علم حاصل کر کے اپنے علم کی روشنی سے دنیا سے جہالت اور بُرائیوں کے اندھیرے دور کرے۔ اور اچھے کام کر کے اپنے ملک کی عزت اور رونق کا سبب ہے۔ اور غریبوں کی مدد کرے، مصیبت زدروں کو مدد دے اور ان کے کام آئے۔

بُرائیوں سے خود بھی دور رہے۔ خود بھی اچھے کام کرے اور سیدھے راستے پر چلے۔

مشق

- ۱۔ بچے نے اپنی دعا میں کس کس چیز کی تمنا کی ہے؟
- ۲۔ دنیا کا اندھیرا کس طرح دور ہوتا ہے؟
- ۳۔ خالی جگہوں میں لفظ لکھ کر نیچے لکھے ہوئے مصرعوں کو پورا کرو۔

الف) لب پہ آتی ہے تمنا میری
ب) دُور دنیا کا اندھیرا ہو جائے

(ج) جس طرح پھول سے ہوتی ہے زینت
 (د) میرے اللہ! بچانا مجھ کو

(۲) جملے بناؤ اور ان میں نیچے دئے ہوئے الفاظ استعمال کرو :-
 میرے دم سے — عزیزوں کی حمایت — علم کی روشنی

۴۔ ایک پہاڑ اور گلہری

کوئی پہاڑ یہ کہتا تھا اک گلہری سے - تجھے ہو شرم تو پانی میں جا کے ڈوب کرے!

ذرا اسی چیز ہے، اس پر غرور کیا کہنا! یہ عقل اور یہ سمجھ، یہ شعور کیا کہنا!
خدا کی شان ہے نا چیز، چیز بن جائیں! جو بے شعور ہیں، یوں باتمیز بن جائیں!
قری بساط ہے کیا میری شان کے آگے! زمیں ہے پست مری آن بان کے آگے!

جو بات تجھ میں ہے، تھکوت ہے نصیب کہاں!

بھلا پہاڑ کہاں! جانور غریب کہاں!

کہا یہ سن کے گلہری نے منہ سنبہال ذرا، یہ کچی باتیں ہیں، دل سے انہیں نکال ذرا

جو میں بڑی نہیں تیری طرح تو کیا پروا، میں ہے تو بھی تو آخر میری طرح چھوٹا

ہر ایک چیز سے پیدا خدا کی قدرت ہے، گزنی بڑا کوئی چھوٹا یہ اس کی حکمت ہے

بڑا جہان میں تجھ کو بنا دیا اس نے، مجھے درخت پہ چڑھنا سکھا دیا انہی نے

قدم اٹھانے کی طاقت نہیں ذرا تجھ کو، تیری بڑائی ہے! خود ہی ہے اور کیا تجھ میں

جو تو بڑا ہے تو مجھ سا ہنر دکھا مجھ کو، یہ چھالیہ ہی ذرا توڑ کر دکھا مجھ کو

نہیں ہے چیز نکلی کوئی زمانے میں

کوئی بڑا نہیں قدرت کے کارخانے میں

۲۰ الفاظ کے معنی

لفظ	معنی	لفظ	معنی
بے شعور	بے وقوف، بے عقل	بساط	حیثیت، فرش
با تمیز	سلیقہ والا، تمیز والا	نری	صرف، نقص
کچی باتیں	بردی باتیں، بیکار باتیں	نکمی	ناکارہ، بیکار

نظم کا مقصد

نظم کا مقصد نظم کے آخری شعر میں اقبال نے خود بتا دیا ہے کہ دنیا میں کوئی چیز بیکار نہیں ہے۔ دنیا قدرت کا کارخانہ ہے، قدرت کے کارخانے میں کوئی چیز بری کیسے ہو سکتی ہے؟ خدا کا ہر کام حکمت سے ہوتا ہے اس لئے سمجھنا چاہیے کہ اس نے ہر چیز کو کسی نہ کسی مقصد سے پیدا کیا ہے۔

نظم کو پڑھ کر یہ بات بھی سمجھ میں آتی ہے کہ جس طرح گلہری نے پہاڑ سے بات کی ہے یہ وہی لوگ کر سکتے ہیں جو اپنے آپ کو اور دنیا کو پہچانتے ہیں۔ اس لئے اپنے آپ کو اور دنیا کو پہچاننے اور سمجھنے کی ضرورت ہے۔ تاکہ آدمی کو اپنی اور اس دنیا کی قدر و منزلت معلوم ہو۔ ورنہ جو لوگ اپنے آپ کو نہیں پہچانتے وہ ہر شاندار چیز کے آگے سر جھکا دیتے ہیں اور اس کے مقابلے میں اپنے آپ کو ہیچ سمجھ لیتے ہیں۔

مشق

- ۱۔ کیا کوئی چیز دنیا میں بیکار ہے؟ نہیں ہے تو اس کا کیا سبب ہے؟
- ۲۔ گلہری اور پہاڑ کی گفتگو کو اپنے لفظوں میں لکھو۔
- ۳۔ خالی جگہوں کو پر کرو:

(۱) کوئی پہاڑ یہ کہتا تھا۔

(ب) میری آن بان کے آگے پست ہے۔

(ج) تو بھن تو آخر میری طرح نہیں ہے۔

(د) تجھ میں بڑی بڑائی ہے اذریا ہے۔

۴۔ اس نظم سے تم نے کیا سبق سیکھا؟

۵۔ سلطان مراد اور معمار کی حکایت

ملک خجند میں ایک معمار تھا جو تعمیر کے فن میں بڑا مشہور تھا۔ اس معمار نے سلطان مراد کے حکم سے ایک مسجد بنائی۔ مگر بادشاہ کو اس کا کام پسند نہ آیا۔ اور اس کے اس قصور پر، کہ مسجد اس کی خواہش کے مطابق نہ بنا سکا، بادشاہ ایسا غضبناک ہوا کہ اس بیچارے کا ہاتھ کٹوا دیا۔ معمار کے ہاتھ سے خون جاری ہو گیا اور اسی حالت میں قاضی کے پاس گیا اور اس کو بادشاہ کے ظلم کی داستان سنائی اور کہا اے محترم! محمد مصطفیٰ کے آئین کی حفاظت کرنا آپ کا کام ہے۔ میں بادشاہ کا غلام نہیں ہوں (اگر غلط کہتا ہوں تو) میرے دعوے کو قرآن سے غلط ثابت کیجئے :-

قاضی کو بڑا افسوس ہوا بادشاہ کے حاضر ہونے کا حکم جاری کر دیا بادشاہ کے پاس قاضی کا حکم پہنچا تو قرآن کے ڈر سے اس کا رنگ زرد ہو گیا اور حیرتوں کی طرح حاضر ہو گیا۔ شرم سے سر جھکائے ہوئے تھا اور رخت پر سرخ سرخ آنسو بہ رہے تھے۔

۱۸۶۶ء میں فتح کیا تھا۔ اس وقت اس میں تاجیک قبیلے کے ترک آباد ہیں۔ قوقند سے ۵۷ میل کے فاصلے پر ہے۔ مسلمانوں کے عہد حکومت میں علم و فن کا مرکز تھا۔

اب یک طرف وہ معمار تھا اور دوسری طرف بادشاہ۔ بادشاہ نے کہا:
 ”میں اپنے جرم کا اقرار کرتا ہوں“ قاضی نے کہا ”خدا کا حکم ہے
 کہ قصاص (بدلے) میں زندگی ہے۔ اگر ظالم سے بدلہ نہ لیا جائے تو کسی کی زندگی محفوظ
 نہیں رہ سکتی۔ ایک مسلمان غلام آزادوں سے کسی طرح کم نہیں۔ اور بادشاہ
 کا خون معمار کے خون سے زیادہ رنگین نہیں۔“

جب مراد نے قرآن کی یہ آیت سنی تو ایسا ہاتھ آستین سے باہر کر دیا۔ (بہ
 دیکھ کر) معمار چپ نہ رہ سکا اس نے قرآن کی آیت پڑھی **إِنَّ اللَّهَ يَأْمُرُكُمْ بِالْعَدْلِ وَالْإِحْسَانِ**
 مسلمانوں اللہ تم کو عدل و انصاف کرنے کا حکم دیتا ہے۔ اور کہا میں نے بادشاہ
 کو خدا اور رسول کے لئے معاف کر دیا۔

اقبال فرماتے ہیں کہ دیکھا ایسے پیغمبر کے آئین کا بددہ کہ چوٹی کو سلیمان
 پر فتح حاصل ہو گئی یعنی معمار بادشاہ کے مقابلے میں کامیاب ہو گیا۔ قرآن کے آگے
 غلام اور آقا برابر ہیں اور فقیر کے بوریے اور بادشاہ کے تخت میں کوئی فرق نہیں۔

مشق

- ۱۔ سلطان مراد نے معمار کا ہاتھ کیوں کٹوایا؟
- ۲۔ ہاتھ کٹنے کے بعد معمار نے کیا کیا؟
- ۳۔ نیچے لکھے ہوئے ادھورے جملوں کو پورا کرو

(۱) ملک خجند میں ایک

(ب) معمار کے ہاتھ سے خون

(ج) میرے اس دعوے کو قرآن سے -

۴۔ بادشاہ نے جب اپنے مجرم کا اقرار کر لیا تو قاضی نے کیا کہا؟

۵۔ جب بادشاہ نے اپنا ہاتھ آستین سے باہر کر دیا تو کہہ دے میں اس کا ہاتھ کاٹ

جائے تو معمار نے کیا کہا؟

اقبال نے اپنی کتاب «رموزِ بیخودی» میں کئی حکایتیں اس غرض سے لکھی ہیں کہ اسلام نے جو آزادی، مساوات اور بھائی چارے کی تعلیم دی ہے، اس کو تاریخی واقعات سے ثابت کیا جائے۔ یہ حکایت اُنھی حکایتوں میں سے لی گئی ہے۔

«رموزِ بیخودی» فارسی زبان میں ہے ہم نے حکایت کا اردو میں ترجمہ کر لیا ہے۔

۶۔ ہمدردی

ٹہنی پہ کسی شجر کی تنہا
 کہتا تھا کہ "رات سر پہ آئی
 پینچوں کس طرح آشیاں تک
 سن کر بلسل کی آہ وزاری
 "حاضر ہوں مدد کو جان و دل سے
 کیا غم ہے جو رات سر پہ آئی
 اللہ نے دی ہے مجھ کو مشعل

بلسل تھا کوئی ادا اس بیٹھا
 اڑنے چلنے میں دن گزارا
 ہر چیز پہ چھا گیا اندھیرا
 جگنو کوئی پاس ہی سے بولا
 کیرا ہوں اگر چہ میں ذرا سا
 میں رات میں روشنی کروں گا
 چمکا کے مجھے دیا بسا۔

میں لوگ وہی جہاں میں اچھے
 آتے ہیں جو کام دوسروں کے

الفاظ کے معنی

لفظ	معنی	لفظ	معنی
ٹہنی	"	شاخ	گھونٹلا، گھر
اداس	"	رنجیدہ	رونا بھینکنا

نظم کا مقصد۔ آخری شعر میں خود اقبال نے بتا دیا ہے۔ کہ دنیا میں اچھے لوگ وہ ہیں جو دوسروں کے کام آتے ہیں۔ اس نظم سے یہ بھی سبق ملتا ہے کہ یہ خیال غلط ہے کہ میں تو معمولی آدمی ہوں۔ کسی کی کیا مدد کر سکتا ہوں! بلکہ اپنی حیثیت کے مطابق جو کچھ مدد کر سکتے ہو کر گزرو۔

مشق

- ۱۔ ان لفظوں کو اپنے جملوں میں استعمال کرو:-
 اداس - آہ و زاری - شجر - دیا
- ۲۔ نیچے لکھے ہوئے شعر کو زبانی یاد کر لو:
 ہیں لوگ وہی جہاں میں اچھے
 آتے ہیں جو کام دوسروں کے
- ۳۔ اسی شعر کو اپنی کاپی میں صاف صاف خوشخط نقل کرو۔

پرندے کی فریاد

آتا ہے یاد مجھ کو گزرا ہوا زمانہ - وہ باغ کی بہاریں، وہ ریل کے چھپانا
 آز دیاں کہاں وہ اب اپنے گھونسلے کی - اپنی خوشی سے آنا، اپنی خوشی سے جانا
 لگتی ہے چوٹ دل پر آتا ہے یاد جس دم - شبیم کے آنسوؤں پر کلیوں کا مسکرا نا
 وہ پیاری پیاری صورت وہ کامنی سی تیر - آباد جس کے دم سے تھا میرا آشیانا

آتی نہیں صدائیں اس کی مرے قفس میں

ہوتی مری رہائی اے کاش! میرے بس میں

کیا بد نصیب ہوں میں گھر کو ترس رہا ہوں - ساتھ تو ہیں وطن میں، میں قید میں پڑا ہوں
 آئی بہار، کلیاں پھولوں کی ہنس رہا ہیں - میں اس اندھیرے گھر میں قسمت کو رو رہا ہوں

اس قید کا الہی ڈکھڑا کسے سناؤں؟

ڈر رہے ہیں قفس میں، میں غم سے مرنے جاؤں

جب سے چمن چھٹا ہے یہ حال ہو گیا ہے - دل غم کو کھا رہا ہے، غم دل کو کھا رہا ہے
 گانا اسے سمجھ کر خوش ہوں نہ سننے والے - دکھے ہوئے دلوں کی فریاد یہ صد ہے

آزاد مجھ کو کر دے اوقید کرنے والے

میں بے زباں ہوں قیدی تو پھوڑ کر ڈعالے

الفاظ کے معنی

لفظ	معنی	لفظ	معنی
شبنم کے آنسو	=	ادس کے قطرے	معنی
کامنی	=	خوبصورت، نرم و نازک	کلیاں منس رہی ہیں = کلیاں کھل ہی ہیں
صدائیں	=	آوازیں	دکھ
اے کاش	=	کیا اچھا ہوتا	دکھڑا

نظم کا مقصد

یہ ہے کہ ہر جاندار کو اپنے وطن سے محبت ہوتی ہے۔ کیونکہ یہ ایک فطری بات ہے۔

(۲) آزادی بڑی نعمت ہے۔ کسی نے بیچ کہا ہے آزادی کے ایک دن کے مقابلے میں غلامی کے سو سال بھی کچھ نہیں۔

(۳) وطن کی قدر اس وقت ہوتی ہے جب وطن چھٹ جاتا ہے۔ اسی

طرح آزادی کی قدر اس وقت ہوتی ہے جب کوئی قید میں پڑ جاتا

ہے۔ اسی لئے کہا گیا ہے کہ آرام کی قدر اس کو معلوم ہوتی ہے

جو مصیبت میں گرفتار ہوتا ہے۔ لہذا پرندے کی فریاد سے سبق

لیتے ہوئے ہم کو وطن، آزادی اور خدا کے دئے ہوئے آرام و

آسائش کی قدر کرنی چاہیے۔

۸۔ حکایت شیر اور شہنشاہ عالمگیر

حضرت اورنگ زیب عالمگیر جن کی وجہ سے اس بڑے شیر میں مسلمانوں کا وقار زیادہ ہوا اور شریعت اسلامیہ کا احترام ہوا۔ جن کی تلوار نے بے دینی کا خاتمہ کیا اور دین کی شمع روشن کی، ایک دن صبح سویرے جنگل کی سیر کو نکلے۔ بس ایک وفادار نوکر ساتھ تھا۔ نماز کا وقت ہوا تو نماز میں مچھو ہو گئے۔ اتنے میں ایک شیر نمودار ہوا جس کی آواز سے زمین لرزتی تھی اور انسان کی بو پا کر شہنشاہ کی طرف بھپٹا اور حملہ کرنے ہی کو تھا کہ شہنشاہ نے نماز ہی کی حالت میں ادھ اُدھر دیکھے بغیر تلوار نکال لی اور اس زور سے شیر پر ماری کہ اس کا پیٹ چاک ہو گیا۔ اور دیکھتے ہی دیکھتے ”جنگل کا شیر“ قالین کا شیر بن گیا۔ اور شہنشاہ نماز میں پھر مچھو ہو گئے اور آپ کی نماز حضور دل سے ہونے کی وجہ سے، معراج تھی۔

اقبال فرماتے ہیں کہ مومن کے سینے میں ایسا ہی دل ہوتا ہے کہ اپنے مولا کے آگے ہیج اور باطل کے مقابلے میں سب کچھ۔ اللہ کا خوف ایمان کی نشانی ہے اور اللہ کے سوا کسی اور کا خوف شرک کی دلیل ہے۔

۱۔ یہ حکایت اقبال نے اپنی کتاب ”رموز بے خودی“ میں لکھی ہے۔ ہم نے اس کو فارسی سے اردو میں ترجمہ کر لیا ہے۔ اس حکایت کے ذریعے اقبال نے یہ بتایا ہے کہ جس دل میں ایمان ہوتا ہے اس میں خدا کے سوا اور کسی کا خوف نہیں ہوتا۔

اس حکایت سے یہ بھی معلوم ہوا کہ اورنگ زیب عالمگیر شہنشاہ ہوتے ہوئے -
 نماز کے کیسے پابند تھے اور پھر ان کی نماز بھی وہ نماز ہوتی تھی جس کو مسلمان کی معراج
 کہا گیا ہے -

مشق

۲ - شہنشاہ عالمگیرؒ تیر سے بالکل نہیں ڈرے - اس کا کیا سبب ہے ؟

۳ - نیچے لکھے ہوئے ادھورے جملوں کو پورا کرو :-

(الف) اورنگ زیب عالمگیرؒ نے دین کی

(ب) شہنشاہ پھر نماز میں

(ج) اللہ کا خوف ایمان کی

۴ - الفاظ کے معنی

لفظ	معنی	لفظ	معنی
تبرِ صغیر	پاکستان اور ہندوستان مل کر تبرِ صغیر کہلاتا ہے۔	محو ہو گیا	لگ گیا مصروف ہو گیا
احترام	= عزت	حضورِ دل	= دل کی حاضری نماز پڑھتے
شریعت اسلامیہ	= اسلامی قانون	وقتِ دل	= ادھر ادھر کے خیالات میں
نمودار ہوا	= ظاہر ہوا	لگنے کے بجائے	خدا کی طرف متوجہ رہے اسکو
قالین کا شیر	= قالین کی بتاؤٹ میں جو شیر بنا دیتے ہیں۔	حضورِ دل کہتے ہیں۔	معراج = نماز میں خدا
		کے سامنے ایسا کھڑا ہونا جیسے	خدا کو دیکھ رہا
		ہے۔ مسلمان کی یہ معراج ہے۔	

۹۔ مرید ہندی اور پیرومی

مولانا جلال الدین رومی فارسی کے بہت بڑے شاعر گزرے ہیں۔ ان کی مشنوی ایک مشہور کتاب ہے جس میں انہوں نے نیکی اور دین کی باتیں اس انداز سے بیان کی ہیں کہ جو سنتا ہے اثر قبول کرتا ہے۔ اقبال کو مولانا رومی سے بڑی عقیدت تھی۔ اپنے آپ کو رومی کا مرید کہا کرتے تھے۔ چنانچہ اپنے آپ کو مرید اور رومی کو پیر قرار دے کر انہوں نے مولانا سے کچھ نہایت مفید سوالات کئے ہیں۔ ہم ان میں سے دو ایک سوالات اور ان کے جوابات جو تمہارے لئے مفید ہیں یہاں نقل کرتے ہیں۔ یہ سبق اقبال کی کتاب بال جبریل سے لیا گیا ہے۔

مرید ہندی

موجودہ تعلیم کی وجہ سے دین کی جو حالت ہے اس پر دیکھنے والی آنکھ خون کے آنسو روتی ہے۔

پیرومی

جو کوئی علم سے تن کے پالنے، عیش کرنے اور نفس کی خواہشیں پورا کرنے کا کام لے گا اس کے حق میں علم سانپ بن جائے گا۔ اور علم سے اپنے نفس کی اصلاح کرے گا اور اس کے ذریعے روح کی پاکیزگی اور دل کی صفائی حاصل کرے گا تو اسکے لئے علم ایک وفادار دوست ثابت ہوگا۔

یعنی علم بگڑی چیز نہیں ہے۔ ہم اپنے غلط استعمال سے اس کو بدنام کرتے ہیں۔

ہم کو سائنس اور ٹیکنالوجی میں کمال پیدا کرنا چاہئے ساتھ ساتھ اپنے دین کا علم بھی حاصل کرنا چاہئے تاکہ علم حاضرہ کا صحیح استعمال کر سکیں

مرید ہندی

اے پیر! میں نے مشرق و مغرب کے علوم حاصل کر لئے مگر روح کو چین نصیب نہ ہو سکا۔

پیر رومی

”جو شخص ہر کس و ناکس کو حکیم سمجھ کر اپنی نبض اس کے ہاتھ میں دیدیتا ہے وہ بیمار ہی رہتا ہے۔ ایسی صورت میں چین اور اطمینان کیسے نصیب ہو سکتا ہے! ہم کو ماں کی طرف رجوع کرنا چاہئے۔ تمہاری غمخواری اور تمہارا علاج وہ کرے گی۔ یعنی قرآن سے ہدایت حاصل کرو۔ تمام اخلاقی بیماریوں کا علاج اس کے پاس موجود ہے۔“

ہر شخص کو اپنا رہنا بنا لینا، ہر شخص کی باتوں پر عمل کرنا ایسے ہی نتیجے پیدا کرتا ہے جیسے تم دیکھ رہے ہو۔

مرید ہندی

آہ! در سے کے نوجوان پر مغربی خیالات کے جادو نے کیا اثر کیا ہے کہ وہ بے بس ہو کر رہ گیا ہے!

پیر رومی

”ایسا ہونا لازمی بات ہے۔ کیونکہ وہ پرنندہ جس کے ابھی پر نہیں آگے ہیں، اڑنے کی کوشش کرے گا تو ہر کھار کھلنے والی پتی اس کو اپنا فائدہ بنانے کی کوشش کرے گی۔“ پہلے اپنے بچوں کو دین کی تعلیم دے کر ان کے دل پر دین کا رنگ جماؤ اس کے بعد اگر وہ انگریزی پڑھیں گے۔ سائنس اور ٹیکنالوجی میں کمال پیدا کریں گے تو وہ جدید علوم سے صحیح معنوں میں فائدہ اٹھانے کے قابل ہو جائیں گے

مرید ہندی

اے پیر! آپ کی باتوں سے مشرق زندہ ہے۔ یہ تو فرمایئے تو میں کس مرض سے ہلاک ہوئی ہوں؟

پیررومی

پھلی قومیں جو ہلاک ہوئیں اُس کا یہ سبب ہے کہ انہوں نے جندل کو عود سمجھ لیا۔ بدی کو نیکی، بدخواہ کو خیر خواہ سمجھ لیا۔ یعنی قومیں اچھے بُرے کی تمیز سے محروم ہو جانے کی وجہ سے ہلاک ہوتی ہیں۔

الفاظ کے معنی

لفظ	معنی	لفظ	معنی
مثنوی	ایک قسم کی نظم	ماں	یہاں اس سے قرآن مراد ہے کیونکہ قرآن کا ایک نام اُمُّ الْکِتَاب
عقیدت	محبت		کتابوں کی ماں بھی ہے
اصلاح	دُرستی		
مشرق و مغرب	ایشیا اور یورپ	ہلاک ہونا	مرنا
جندل	ایک قسم کا پتھر	عود	ایک خوشبودار لکڑی

مشق

۱۔ مولوی رومی کون تھے؟ دو ایک جملوں میں ان کی تعریف کرو۔

۲۔ رومی نے قوموں کی ہلاکت کا کیا سبب بتایا ہے؟

۳۔ مرید ہند کون ہے؟ دو ایک جملوں میں ان کی تعریف کرو۔

۴۔ نیچے لکھے ہوئے الفاظ کو اپنے جملوں میں استعمال کرو۔

عقیدت - اصلاح - ہلاک ہونا

۵۔ نیچے کے جملوں میں خالی جگہ کو پُر کرو۔

(الف) مولوی رومی فارسی زبان کے بہت بڑے ہوئے ہیں

(ب) اقبال کو مولوی رومی سے بڑی تھی

(ج) جو کوئی علم سے اپنے نفس کی اصلاح کرے گا اسکے لئے علم ہوگا

۱۔ چاند اور تارے

ڈرتے ڈرتے دمِ سحر سے - تارے کہنے لگے قمر سے
 نظارے وہی رہے فلک پر - ہم تھک بھی گئے چمک چمک کر
 کام اپنا ہے صبح و شام چلنا - چلنا چلنا، مدام چلنا
 بیتاب ہے اس جہاں کی ہر شے - کہتے ہیں جسے سکون نہیں ہے
 رہتے ہیں ستم کش سفر سب - تارے انسان شجر، حجر، سب

ہوگا کبھی ختم یہ سفر کیا؟

منزل کبھی آئے گی نظر کیا؟

کہنے لگا چاند "ہم نشینو! - اے خزرع شب کے خوشتر جینو!
 جنبش میں ہے زندگی جہاں کی - یہ رسم قدیم ہے یہاں کی
 ہے دوڑتا شہبِ زمانہ - کہا کہا کہ طلب کا تازیانہ
 اس رہ میں مقام بے محل ہے - پوشیدہ قرار میں اجل ہے
 چلنے والے نکل گئے ہیں - جو مہرے ذرا، کچل گئے ہیں

انجام ہے اس خرام کا حسن

آغاز ہے عشق، انتہا حسن

الفاظ کے معنی

معنی	لفظ	معنی	لفظ
بالیاں چننے والا فائدہ اٹھانے والا	خوش چین	صبح کا وقت	دَمِ سحر
تنہا، خواہش	طلب	چاند	قمر
کوڑا/طلب اور تنہا ہی سے دنیا ترقی کرتی ہے	تازیانہ	تماشے	نظارے
جگہ	مقام	پتھر	حجر
بے موقع، نامناسب	بے محل	ساتھی	ہم نشین
موت	اجل	رات کی کھٹی	مربع شب

نظم کا مقصد

یہ ہے کہ دنیا کی ہر چیز حرکت میں ہے کیا تارے، کیا انسان اور کیا درخت اور پتھر۔ اور زندگی حرکت ہی میں ہے۔ جو چلتے ہیں وہی منسزل پر پہنچتے ہیں۔ اور جو حرکت اور کوشش ترک کر کے آرام سے بیٹھے رہتے ہیں وہ ترقی سے محروم رہتے ہیں۔ اور ایسے لوگ زندہ نہیں کہلاتے۔ اسی طرح قوموں کا حال ہے۔ جو قومیں محنت و مشقت اور کوشش کرتی ہیں ترقی کی دوڑ میں وہی آگے رہتی ہیں اور ایسی ہی قومیں زندہ قومیں کہلاتی ہیں۔ یہ بھی بتایا ہے کہ حرکت اور کوشش کے لئے دل میں طلب کا ہونا ضروری ہے۔ اگر طلب اور آرزو باقی نہیں تو ایسے دل کو مردہ کہتے ہیں۔ اور مردہ دل کوئی کام کیا کر سکتا ہے!۔


مشق

- ۱- ”زمانہ کا گھوڑا تازیانہ کھا کر دوڑتا ہے“ اس کا کیا مطلب ہے؟
- ۲- ایک شخص اور ایک قوم کی ترقی کس بات پر موقوف ہے؟
- ۳- اس نظم کو اپنی عبارت میں لکھو۔
- ۴- خالی جگہ میں الفاظ لکھ کر نیچے لکھے ہوئے مصرعوں کو پورا کرو۔

(الف) کام اپنا ہے چلنا

(ب) ہو گا کبھی ختم کیا؟

(ج) کہا کہا کے تازیانہ



ترانہ ہندی

— ۱۱ —

سارے جہاں سے اچھا ہندوستان ہمارا۔ ہم بلیں ہیں اس کی، یہ گلستاں ہمارا
 غربت میں ہوں اگر ہم رہتا ہے دل وطن میں۔ سمجھو وہ ہیں ہمیں بھی دل ہو جہاں ہمارا
 پریت وہ سب سے ادبچا ہمسایہ آسمان کا۔ وہ سنتری ہمارا وہ پاسپاں ہمارا
 گودی میں کھلتی ہیں اس کی ہزاروں ندیاں۔ گلشن ہے جن کے دم سے رشکِ جہاں ہمارا
 اے آبِ رودِ گنگا وہ دن ہیں یاد تجھ کو۔ اتر اترے کنارے جب کارواں ہمارا
 مذہب نہیں سکھاتا آپس میں بیہ رکھنا۔ ہندی ہیں ہم وطن ہیں ہندی ہندوستان ہمارا
 کچھ بات ہے کہ ہستی مٹی نہیں ہماری۔ صدیوں رہا ہے دشمن دورِ زماں ہمارا
 اقبال کوئی محرم اپنا نہیں جہاں میں
 معلوم کیا کسی کو دردِ نہاں ہمارا

الفاظ کے معنی

معنی	لفظ	معنی	لفظ
دشمنی	بیر	پر دلیں	غربت
رازداں، بھیدی	محرم	پیار	پریت
پوشیدہ تکلیف، دردِ دل	دردِ نہاں	جنت سے بہتر جس پر	رشکِ جہاں
قافلہ	کارواں	جنت کو بھی رشک آئے	

۱۔ یہ ترانہ اقبال نے ۱۹۰۲ء میں لکھا تھا۔ اور یہ وہ زمانہ ہے جب وہ ایک مخلص وطن پرور تھے۔ اور ہندو مسلم اتحاد کے زبردست حامی۔ لیکن بعد میں انہوں نے "ترانہ ہندی" کے مقابلے میں "ترانہ ملی" لکھا۔ کیوں کہ ان کو معلوم ہو گیا کہ ہندو بڑا فرقہ پرست ہوتا ہے اس کے ساتھ کسی طرح اتحاد نہیں ہو سکتا۔

مشق

- ۲۔ اقبال نے ترانہ ہندی کب اور کیوں لکھا تھا؟
- ۳۔ نیچے لکھے ہوئے الفاظ کو اپنے جملوں میں استعمال کرو۔
- عزبت - رشکِ جاناں - بیسیر - محرم - دردِ نہاں
- ۴۔ نیچے لکھے ہوئے جملوں کو پورا کرو
- (الف) ہمارا ہندوستان سارے جہاں سے۔۔۔۔۔
- (ب) جب تیرے کنارے ہمارا کارواں۔۔۔۔۔
- (ج) ہند جب آپس میں بیسیر لکھتا۔۔۔۔۔

۱۲۔ ایک تاریخی واقعہ

ایک دن رسول اللہ صلی اللہ علیہ وسلم نے اپنے اصحاب سے فرمایا کہ تم میں جو مالدار ہوں وہ اپنے مال میں سے خدا کی راہ میں دیں۔ یہ ارشاد سن کر حضرت عمرؓ اٹھے اور نہایت خوش خوش گھر گئے۔ کیونکہ اس دن ان کے پاس کئی ہزار درم تھے۔ اپنے دل میں کہہ رہے تھے آج میں ضرور صدیق سے بازی لے جاؤں گا۔ عرصہ اپنا مال حضورؐ کی خدمت میں پیش کر دیا۔ حضورؐ نے فرمایا عمرؓ! اہل و عیال کے لئے کیا چھوڑا ہے؟ مسلمان پر اپنے اہل و عیال کا حق ہے، عرصہ کیا حضورؐ! آدھا مال اہل و عیال کے لئے چھوڑ آیا ہوں اور آدھا تو تم پر نثار کر دیا ہے۔“

اتنے میں حضورؐ کے وہ رفیق بھی آگئے جن کی وجہ سے عشق و محبت کی بنیادیں مضبوط ہیں۔ یعنی جن کا عشق و محبت میں بہت اونچا مقام ہے اور وہ وفادار رفیق اپنے ساتھ ہر وہ چیز لے آئے جو گھر میں موجود تھی۔ بونڈی غلام۔ درم و دینار، اونٹ، گھوڑا، اور گھر کا دوسرا سامان۔ حضورؐ نے فرمایا ”بیوی بچوں کی فکر بھی ضروری ہے“ اس پر وہ رازدار عرصہ کرنے لگا۔ ”اے وہ ذات جس کی بدولت چاند، تارے روشن ہیں۔ جو عالم کی پیدائش کا سبب ہے جس طرح پروانے کو چراغ اور بلبل کو پھول کافی ہے صدیق کو خدا کا رسول بہت ہے۔“

صدیق اکبرؓ

اک دن رسول پاکؐ نے اصحابؓ سے کہا - دیں مال راہِ حق میں جو ہوں تم میں مالدار
 ارشاد سن کے فرطِ طرب سے عمر اٹھے - اُس روز ان کے پاس تھے درہم کئی ہزار
 دل میں یہ کہہ رہے تھے کہ صدیقؓ سے فرود - بڑھ کر رکھے گا آج قدم میرا راسخوار
 لائے عرض کہ ماں رسولؐ امیں کے پاس - ایثار کی ہے دست نگر ابترائے کار
 پوچھا حضورؐ سرورِ عالمؐ نے اے عمرؓ! - اے وہ کہ جوشِ حق سے ترے دل کو ہے قرار
 رکھا ہے کچھ عیال کی خاطر بھی تو نے کیا؟ - مسلم ہے اپنے خویش و اقارب کا حق گزار
 کی عرض نصف مال ہے فرزند و زن کا حق

باقی جو ہے وہ ملتِ بیضا پہ ہے نثار

اتنے میں وہ رفیقِ نبوت بھی آگیا - جس سے بنائے عشق و محبت ہے استوار
 لے آیا اپنے ساتھ وہ مردِ وفا سرشت - ہر چیز جس سے چشمِ جہاں میں ہو اعتبار
 بولے حضورؐ چاہے فکرِ عیال بھی - کہنے لگا وہ عشق و محبت کا راز دار

پردانے کو چراغ ہے بیل کو پھول بس

صدیقؓ کے لئے ہے خدا کا رسول بس!

الفاظ کے معنی

لفظ	معنی	لفظ	معنی
اصحاب	= صاحب کی جمع ہے ساتھی، دوست	اہل و عیال	= بیوی بچے
حضور صلی اللہ علیہ وسلم کو دیکھنے والے		حقوق	= حق کی جمع ہے
مسلمان، اصحاب اور صحابہ کہلاتے ہیں			

اسے یہ تاریخی واقعہ اقبال کی کتاب بانگِ درا سے لیا گیا ہے - نظم کا عنوان ہے صدیقؓ

اقبال اس تاریخی واقعے کو نظم کے ذریعے پیش کرنے سے یہ دکھانا چاہتے ہیں کہ حضور کے صحابہ حضور کے کیسے عاشق تھے کہ راہِ خدا میں اپنا گھر بار لٹا دینے کے بعد بھی خوش ہوتے تھے۔ اس لئے کہ ان کے اس فعل کو حضورؐ پسند فرمائیں گے یہ بھی دکھایا ہے کہ وہ نیک کام میں ایک دوسرے سے سبقت لیجانے کی کیسی کوشش کرتے تھے۔ ہر شخص چاہتا تھا کہ کارِ خیر میں وہ اپنے دوسرے ساتھیوں سے آگے

رہے۔

مشق

- ۱۔ حضرت عمرؓ نے حضور اکرمؐ کا ارشاد گرامی سننے کے بعد کیا کیا؟
- ۲۔ کیا حضرت عمرؓ اپنے دوسرے تمام ساتھیوں پر سبقت لے گئے؟ نہیں لیگے تو اس کا کیا سبب ہے؟
- ۳۔ نیچے لکھے ہوئے جملوں میں خالی جگہ کو پُر کرو۔
 - (الف) اس دن حضرت عمرؓ کے پاس تھے
 - (ب) حضور نے فرمایا عمرؓ! کیا چھوڑا ہے
 - (ج) صدیقؓ کے لئے خدا کا رسول ہے

۴۔ تم اس شعر کو زبانی یاد کرو۔ اور اسی کو اپنی کاپی میں صاف صاف لکھ لو۔

پردانے کو چراغ ہے بلبل کو پھول بس۔ صدیقؓ کے لئے ہے خدا کا رسول بس

۱۳۔ غنی کا شمیری

اقبال نے غنی کا شمیری کا ایک واقعہ اپنی کتاب ”پیام مشرق“ میں نظم کیا ہے۔ اقبال کو یہ واقعہ اس لئے پسند آیا کہ اس سے اپنے آپ کو پہچاننے کا سبق ملتا ہے۔

کشمیر کا مایہ ناز شاعر غنی جب اپنے گھر میں ہوتا تھا تو گھر کا دروازہ بند رکھتا تھا اور جب گھر سے باہر جاتا تھا تو گھر کو چوہیٹ چھوڑ جاتا تھا۔ کسی نے اس سے کہا کہ غنی! آپ کا کام تو ہر شخص کو عجیب معلوم ہوتا ہے۔“ جواب دیا اور اس فقیر صفت شاعر نے کیا خوب جواب دیا کہ ”دوستوں نے جو کچھ دیکھا وہ بالکل صحیح ہے۔ مگر اس میں تعجب کی کونسی بات ہے؟ جب تک غنی گھر میں ہوتا ہے تو اس گھر میں بڑی قیمتی متاع ہوتی ہے اس لئے اس کی حفاظت کے لئے گھر کا دروازہ بند رکھنا ضروری ہوتا ہے مگر جب وہ گھر میں نہیں ہوتا تو پھر اس گھر میں رہ کیا جاتا ہے! پھر بھلا ایسے خالی گھر کو بند رکھنا کیا ضروری ہے!“

الفاظ کے معنی

لفظ	معنی	لفظ	معنی
مایہ ناز =	بہت زیادہ قدر کے قابل	متاع	پونجی، قیمتی چیز

لفظ	معنی	لفظ	معنی
فقیر صفت	درویشوں کی سی عادت رکھنے والا	چوپٹ	چاروں طرف سے کھلا ہوا

مشق

- ۱۔ غنی کا شمیری کا واقعہ اپنے الفاظ میں بیان کرو۔
- ۲۔ اقبال نے اس واقعے کو اتنا کیوں پسند کیا؟
- ۳۔ لوگوں کے دریافت کرنے پر غنی نے اپنی اس عادت کے بارے میں کیا جواب دیا؟

- ۴۔ ذیل کے ادھورے جملوں کو پورا کرو۔
 - (الف) غنی کشمیر کا تھا
 - (ب) وہ فارسی زبان کا مایہ ناز تھا
 - (ج) جب وہ اپنے گھر سے باہر جاتا تھا تو گھر کو چھوڑ
 سمجھاتا تھا۔

- ۵۔ ان لفظوں کو اپنے جملوں میں استعمال کرو۔

فقیر صفت — چوپٹ — قیمتی متاع

۱۳۔ ایک گائے اور بکری

اک چہرہ آگاہ ہری بھری تھی کہیں۔ تھی سراپا بہار جس کی زمیں
 کیا سماں اس بہار کا ہو بیاں!۔ ہر طرف صاف ندیاں تھیں رواں
 تھے اناروں کے بے شمار درخت۔ اور پھل کے سایہ دار درخت
 ٹھنڈی ٹھنڈی ہوائیں آتی تھیں۔ طائروں کی صدائیں آتی تھیں
 کسی ندی کے پاس اک بکری۔ چرتے چرتے کہیں سے آنکلی
 جب ٹہر کر ادھر ادھر دیکھا۔ پاس اک گائے کو کھڑا دیکھا
 پیٹے جھک کر اُسے سلام کیا۔ پھر سلیقہ سے یوں کلام کیا
 "کیوں بڑی بجا مزاج کیسے ہیں؟"۔ گائے بولی کہ "خیر، اچھے ہیں...
 کٹ رہی ہے بڑی بھلی اپنی۔ ہے مصیبت میں زندگی اپنی
 جان پر آہنی ہے کیا کہیے؟"۔ اپنی قسمت بڑی ہے کیا کہیے
 دیکھتی ہوں خدا کی شان کو میں۔ رو رہی ہوں بڑوں کی جان کو میں
 زور چلتا نہیں غریبوں کا۔ پیش آیا لکھا نصیبوں کا...
 آدمی سے کوئی بھلا نہ کرے۔ اس سے پالا پڑے خدا نہ کرے
 دودھ کم دوں تو بڑ بڑاتا ہے۔ ہوں جو دہلی تو بیچ کھاتا ہے
 ہاتھکڑوں سے غلام کرتا ہے!۔ کن فریبوں سے رام کرتا ہے!

اس کے بچوں کو پالتی ہوں میں... - دودھ سے جان ڈالتی ہوں میں
 بدلے نیکی کے یہ بُرائی ہے!... - میرے اللہ تری ڈہائی ہے“

سُن کے بکری یہ ماجرا سارا - بولی "ایسا گلا نہیں اچھا...
 بات سچی ہے بے مزا لگتی... - میں کہوں گی مگر خدا لگتی
 یہ چرگہ، یہ ٹھنڈی ٹھنڈی ہوا۔ یہ ہر سی گھانس اور یہ سایا!
 ایسی خوشیاں ہمیں نصیب کہاں! - یہ کہاں بے زباں غریب کہاں!
 یہ مزے آدمی کے دم سے ہیں - لطف سارے اسی کے دم سے ہیں
 اس کے دم سے ہے اپنی آزادی - قیدہا کو بھلی کہ آزادی؟
 سو طرح کا بنوں میں ہے کھٹکا - واں کی گزران سے بچائے خدا!
 ہم پہ احسان ہے بڑا اس کا - ہم کو زیبا نہیں گلا اس کا
 قدر آرام کی اگر سمجھو - آدمی کا کبھی گلا نہ کرو
 گاتے سُن کر یہ بات شرمائی - آدمی کے گلے سے پھتائی
 دل میں پیر کہا بھلا برا اس نے - اور کچھ سوچ کر کہا اس نے

یوں تو چھوٹی ہے ذات بکری کی

دل کو لگتی ہے بات بکری کی

الفاظ کے معنی

لفظ	معنی	لفظ	معنی
سراپا	= سر سے پیر تک، تمام، پورا کا پورا	خدا لگتی کہنا	= حق بات کہنا
سماں	= کیفیت، لطف	بن	= جنگل
طائر	= پرندہ	گزران	= وقت گزارنا
جان پر آبی ہے	= جان خطرے میں ہے	زیبا نہیں	= اچھا نہیں، زیب نہیں دیتا
پیش آیا	= سامنے آیا، دیکھنا پڑا	دل کو لگنا	= دل کو بھانا، دل کو پسند آنا
تیری دہائی ہے	= تیری پناہ مانگتا ہوں		
ماجرا	= قصہ		
گل		شکوہ، شکایت	

نظم کا مقصد

انسان کو کسی کی شکایت خوب سوچ سمجھ کر کرنی چاہئے تاکہ بعد میں شکایت کے بیجا ہونے پر شرمندہ نہ ہونا پڑے :-

کسی شخص کی برائیوں کے ساتھ ساتھ اس کی خوبیوں کو بھی نظر میں رکھنا چاہئے۔ یہ بڑی بے انصافی کی بات ہے کہ کسی کی خوبیوں کو چھوڑ کر اس کی برائیوں کو بیان کرنا شروع کر دیا جائے۔ بلکہ اخلاق کی خوبی تو اس میں ہے کہ لوگوں کی برائیوں سے نگاہ بچا کر ان کی خوبیوں ہی کی تعریف کی جائے۔

عقل کا تعلق مرتبے یا جسمانی طور پر بڑے ہونے سے نہیں ہے کہ فلاں

شخص بڑے مرتبے یا بڑے ڈیل ڈول کا ہے تو اس میں پھوٹے مرتبے اور
 پھوٹے قد و قامت والے کے مقابلے میں عقل زیادہ ہوگی۔ بکری، گائے
 سے بہت چھوٹی ہوتی ہے مگر جس حقیقت پر اس کی نظر پہنچی گائے کی نظر
 وہاں تک نہ پہنچ سکی۔

اچھے لوگوں کا یہ شیوہ ہوتا ہے کہ جب کوئی دوسرا آدمی ان کی غلطی
 پر ان کو ٹوکتا ہے تو وہ اس سے لڑنے بھگڑنے کے بجائے اپنی غلطی کا اقرار کرتے
 ہیں۔ جیسا کہ گائے نے باوجود اس کے کہ وہ بکری سے بڑی ہے، جب اس پر
 اپنی غلطی ظاہر ہوگئی تو اس نے اس کو فوراً مان لیا۔ بلکہ بکری کی سمجھ بوجھ اور
 دانائی کی تعریف بھی کی۔

مشق

۱۔ گائے نے آدمی کی کیا شکایت کی اور بکری نے کیا تعریف کی۔ چند جملوں

میں بیان کرو۔

۲۔ پوری نظم پڑھنے کے بعد تم اس سے کیا کیا سبق حاصل کرتے ہو؟

۳۔ نیچے لکھے ہوئے جملوں میں خالی جگہ کو پُر کرو:-

(الف) اناروں کے درخت تھے

(ب) طائروں کی آرہی تھیں

(ج) ہتھکنڈوں سے کرتا ہے

۱۵۔ قیام پاکستان

برصغیر پاک و ہند پر تقریباً ایک ہزار سال تک مسلمانوں کی حکومت رہی۔ ۱۷۰۷ء میں اورنگ زیب عالمگیر کی وفات کے بعد مغل شاہزادوں کی خانہ جنگی اور باہمی مخالفت کی وجہ سے سلطنت کمزور ہوتی گئی اور انگریزوں کا جو اس ملک میں تجارت کی غرض سے آئے تھے، اقتدار بڑھنا گیا اور وہ رفتہ رفتہ بہت سے علاقوں پہ قابض ہو گئے۔ ۱۸۵۷ء کی جنگ آزادی کے بعد مغل سلطنت کا چراغ، جو مدت سے ٹٹھا رہا تھا ہمیشہ کے لئے گل ہو گیا۔ اس کے ساتھ ہی انگریز پوری طرح ملک پر مسلط ہو گئے۔

چونکہ انگریزوں نے حکومت مسلمانوں سے چھینی تھی اس لئے وہ قدرتی طور پر وہ مسلمانوں سے بدگمان رہتے تھے کہ اگر انھیں کبھی موقع مل گیا اپنی کھوئی ہوئی سلطنت واپس لینے کی کوشش کریں گے۔ ۱۸۵۷ء کی جنگ آزادی نے اس بدگمانی کو اور مستحکم کر دیا۔ انگریزوں کے دل میں یہ بات گھر کر گئی کہ یہ تحریک مسلمانوں کی اسی کوشش کا نتیجہ ہے۔ لہذا انہوں نے مسلمانوں کی قوت کو پامال کرنا شروع کر دیا۔ جہاں کہیں کسی اونچے گھرانے کو دیکھ پاتے، اسے تباہ کر کے مفلس اور بے کسی کی حالت تک پہنچا دیتے۔ اس کے

برعکس ہندوؤں کی پشت پناہی کرتے رہے۔ یہاں تک کہ مسلمان روز بروز
پستی کی طرف گرتے چلے گئے اور تھوڑے ہی عرصہ میں زندگی کے ہر شعبے میں اپنے
ہم وطنوں سے بہت پیچھے رہ گئے۔

یہ حالت دیکھ کر بعض درویدوں نے کھنے والے مسلمانوں نے اپنے قوم کو
تباہی سے بچانے کا بیڑا اٹھایا۔ سرسید کا نام ان رہنماؤں میں سرفہرست
تھا۔ انہوں نے قوم کو بیدار کرنے اور ترقی کی راہ پر چلانے کے لئے
جدوجہد شروع کی۔ بالآخر قوم نے جھڑھری لی۔ آنکھیں کھولیں،
اپنی زبوں حالی کی طرف نگاہ ڈالی اور خدا کا نام لے کر اپنے جائز حقوق
حاصل کرنے کے لئے اٹھ کھڑی ہوئی۔

قوم کی اس کروٹ کو ایک طرف ہندوؤں نے شبہ کی نگاہ سے
دیکھا تو دوسری طرف انگریزوں نے اپنے لئے خطرے کا پیش خیمہ سمجھا۔ دونوں
نے مل کر مسلمانوں کی تحریک بیداری کو دبانے کی کوشش کی لیکن فیل
رہناؤں کی ثابت قدمی اور مستقل مزاجی کی بدولت یہ تحریک زندہ رہی
اور مسلمان برابر اپنی منزل کی طرف بڑھتے رہے۔

مسلمانوں کی دلی خواہش یہ تھی کہ سب سے پہلے اپنے ملک کو
انگریزوں کے تسلط سے آزاد کرایا جائے اس مقصد کے لئے انہوں
نے برادرانِ وطن سے پورا پورا تعاون کرنے کی خواہش کی۔ لیکن ہندوؤں
نے اس تعاون کو کبھی بھی سچے دل سے قبول نہیں کیا۔ بلکہ ہمیشہ اس کوشش
میں رہے کہ مسلمانوں کے مفاد کو نظر انداز کیا جائے۔ اور صرف اپنے فائدے

پر نظر رکھی جائے۔ چنانچہ مسلمان رہنماؤں کو جب یقین ہو گیا کہ ہندوؤں کو مسلمانوں کی ترقی کسی طرح گوارا نہیں اور وہ اکثریت کے گھمنڈ میں مسلمانوں کو رعایتیں دینا تو درکنار ان کے واجبی حقوق تک دینے کو تیار نہیں تو انہوں نے اپنے لئے ایک الگ حکومت کا نقشہ ذہن میں بنانا شروع کیا۔

اس آزاد اسلامی حکومت کا واضح تصور سب سے پہلے حضرت علامہ اقبال نے ۱۹۳۰ء میں پیش کیا۔ اس وقت مسلم لیگ کا اجلاس الہ آباد میں منعقد ہوا۔ علامہ اقبال اس اجلاس کے صدر تھے۔ انہوں نے اپنے خطبہ صدارت میں ارشاد فرمایا کہ میری نگاہ میں مسلمان اور ہندوؤں کی باہمی کش مکش کا واحد حل یہ ہے کہ ہندوستان کے جن صوبوں میں مسلمانوں کو اکثریت حاصل ہے، انہیں ملا کر انگریزی حکومت کے زیر اثر یا اس سے آزاد ایک سلطنت قائم کر دی جائے۔ جس میں مسلمان اپنے مذہب، اپنی روایات اور اپنے تمدن کے مطابق آزادی سے زندگی بسر کر سکیں۔

اس نصب العین کو مد نظر رکھ کر حضرت قائد اعظم محمد علی جناح

نے مسلم لیگ کی از سر نو تنظیم کی۔ شروع شروع میں ہندوؤں کے علاوہ انگریزی حکومت نے بھی مسلمانوں کی اس تنظیم کی سخت مخالفت کی اور انکی راہ میں طرح طرح کی رکاوٹیں ڈالیں۔ لیکن قائد اعظم کی مستقل مزاجی اور ثابت قدمی کے سامنے ان کی کوئی پیش نہ گئی۔ مسلمان قائد اعظم کی رہنمائی میں یک زبان ہو کر اپنے حقوق کا مطالبہ کرنے لگے۔ آخر کار ۱۹۴۰ء میں باقاعدہ قرارداد کی شکل میں آزاد اسلامی مملکت کا مطالبہ پیش کر دیا۔ یہ قرارداد ۲۳ مارچ ۱۹۴۰ء

کو لاہور میں مسلم لیگ کے اجلاس میں متفقہ طور پر منظور ہوئی۔ اس کی یاد میں ہم ہر سال ۲۳ مارچ کو یوم پاکستان مناتے ہیں۔ اور اس قرارداد کی یاد کو زندہ رکھنے کے لئے لاہور میں اس مقام پر جہاں مسلم لیگ کا یہ تاریخی اجلاس ہوا تھا، ایک عظیم الشان مینار تعمیر کیا گیا ہے جسے مینار پاکستان کہتے ہیں۔ اس قرارداد کے بعد حصول پاکستان کا مطالبہ زور پکڑ گیا۔ سات سال تک مسلمانوں نے برابر جدوجہد جاری رکھی۔ ہر طرح کی مصیبتیں بھیسیں، جہاں قربان کیں، قید و بند کی سختیاں برداشت کیں لیکن اپنے مقصد سے ایک ایج بھی نہ ہٹے۔ آزمائشوں کے اس دور کی کہانی جتنی درد بھری ہے اسی قدر اس لحاظ سے باعث اطمینان بھی ہے کہ مسلمانوں نے قائد اعظم کے حکم سے ذرا مرتاجی نہیں کی۔ ہر مصیبت خاموشی سے برداشت کی اور ثابت قدمی سے ڈٹے رہے۔

اللہ تعالیٰ نے مسلمانوں کے ایشار، قربانی، جان بازی اور حق پرستی کو قبول فرمایا۔ ہندو اور انگریز مسلمانوں کے بے پناہ جذبے کو نہ دبا سکے۔ انہوں نے اپنی تمام قوتیں آزما کے دیکھ لیں۔ ان کا کوئی حربہ کارگر نہ ہوا انہوں نے سمجھ لیا کہ یہ لوگ جس بات پر اڑ جاتیں اسے پورا کر کے رہتے ہیں۔ اس لئے انگریز کو باوجود اپنی سلطنت کی قوت کے اور ہندو کو باوجود اپنی کثرت کے گھمنڈ کے، مسلمانوں کے مطالبے کے آگے جھکنا پڑا اور ۱۴ اگست ۱۹۴۷ء کو آدھی رات کے وقت دنیا کے نقشے پر ایک نیا ملک ابھرا جس کا نام پاکستان ہے وہ ملک جس میں ہم آزادی کے ساتھ خدا کا نام لیتے ہیں اور عزت و آبرو

کی زندگی بسر کرتے ہیں۔ اس پیارے ملک پاکستان کے لئے ہمارے بزرگوں نے کسی قربانی سے دریغ نہیں کیا۔ ہم بھی اس کی حفاظت کے لئے اور اس کی ترقی کے لئے کسی قربانی سے دریغ نہیں کریں گے۔ "پاکستان پائندہ باد" لے

الفاظ کے معنی

لفظ	معنی	لفظ	معنی
خانہ جنگی	= آپس کی لڑائی	تعاون	= ساتھ دینا، مدد کرنا
اقتدار	= طاقت، حکومت	اکثریت	= کسی چیز کا زیادہ ہونا
رفتہ رفتہ	= آہستہ آہستہ	نصب العین	= مقصد
مسلط	= قابض	مد نظر رکھنا	= سامنے رکھنا
مستحکم	= مضبوط	تنظیم	= جماعت، پارٹی
گھر کر گئی	= بیٹھ گئی، جگہ کر لی	اشارہ	= قربانی، اپنی ضرورت پر
تحریک	= انگریزوں کے خلاف جنگ مردی	دوسرے کی ضرورت کو ترجیح دینا	
پامال -	= برباد	جان بازی	= جان کی بازی لگانا، سرفروشی
برعکس	= بر خلاف	خرابہ	= لڑائی کا ہتھیار، حملہ
پشت پناہی	= مدد، حمایت	خطوط	= لکیریں، خط کی جمع ہے
پیرا اٹھانا	= کسی مشکل کا کرنے کا ہمد کیا	دریغ نہ کیا	= تامل نہ کیا۔ کمی نہیں کی

لفظ	معنی	لفظ	معنی
سرفہرست	=	سب سے اونچا	بیدار کیا
جھڑ جھڑی لی	=	حرکت میں آئی	زبوں حالی
	=	تسلط	قبضہ
	=		جگایا
	=		خراب حالت

- ۱۔ برصغیر پاک و ہند پر مسلمانوں نے کتنی مدت حکومت کی؟
 - ۲۔ مسلمانوں کی حکومت کیوں ختم ہوئی؟
 - ۳۔ انگریز مسلمانوں سے کیوں بدگمان تھے؟
 - ۴۔ کیا ہندوؤں نے مسلمانوں کے تعاون کی قدر کی؟
 - ۵۔ سب سے پہلے پاکستان کا تصور کس نے پیش کیا؟ اور کب اور کہاں پیش کیا؟ مختصر طور پر بیان کرو۔
 - ۶۔ پاکستان کے بانی کون تھے؟ دو ایک جملوں میں ان کا تعارف کراؤ۔
 - ۷۔ خالی جگہوں کو پُر کرو۔
- (i) پاکستان ----- کو قائم ہوا
- (ii) پاکستان کا تصور سب سے پہلے ----- نے پیش کیا تھا
- (iii) پاکستان کے بانی ----- تھے

۴۔ اس شعر کو زبانی یاد کرو:

بدلے نیکی کے یہ برائی ہے۔ میرے اللہ تیری دُپائی ہے!!

۵۔ اس شعر کو صاف صاف خوشخط اپنی کاپی میں نقل کرو:

ٹھنڈی ٹھنڈی ہوائیں آتی ہیں۔ طائروں کی صدائیں لاتی ہیں

۱۶۔ حامد و محمود کے درمیان مکالمہ

حامد - محمود صاحب! اقبال کی نظموں میں سے کونسی نظم آپ کو سب سے زیادہ پسند ہے؟
 محمود - بھئی اقبال کا کلام آجتنا اردو میں ہے اتنا ہی فارسی میں بھی ہے۔ بلکہ شاید فارسی میں
 اردو کے مقابلے میں کسی قدر زیادہ ہی ہے۔ پھر کہتے ہیں اُن کا فارسی کلام اپنے
 اندر بڑی گہرائی رکھتا ہے۔ کیوں کہ انہوں نے اپنے فلسفیانہ خیالات زیادہ تر
 فارسی میں بیان کئے ہیں اور میرا حال یہ ہے کہ فارسی میں بس شد بد رکھتا ہوں۔
 لہذا ان کے فارسی کلام کے بارے میں تو کچھ بھی نہیں کہہ سکتا۔

حامد - یہ بات آپ نے بالکل صحیح فرمائی ہے کہ اقبال کا زیادہ تر کلام فارسی میں ہے اور
 فلسفیانہ خیالات کی وجہ سے اپنے اندر گہرائی بھی رکھتا ہے۔ تو پھر ان کے اردو
 کلام میں سے اپنی پسند کی بہترین نظم کا نام بتائیے۔

محمود - اردو کلام میں بھی بال حیرت، ضرب کلیم اور ارمغانِ حجاز (حصہ اردو) آسان
 نہیں ہیں یہ کتابیں بھی اقبال کے ویسے ہی فلسفیانہ اور عارفانہ خیالات سے بھری
 ہوئی ہیں جیسی انکی فارسی کتابیں۔ اسلئے اُن میں سے بھی کسی نظم کا انتخاب کرنا میرے بس کی
 بات نہیں ہے۔

حامد - اچھا بھائی! تو پھر اُن کے آسان اردو کلام میں سے سہمی۔ میں تو نظم کے انتخاب
 سے آپ کے خیالات اور آپکی طبیعت کا رجحان معلوم کرنا چاہتا ہوں۔

محمود - بھئی! بانگِ درا جو اقبال کے ابتدائی اردو کلام کا مجموعہ ہے، مجھے اس

میں سب سے زیادہ شکوہ اور جواب شکوہ پسند ہیں۔ اور مجھے ہی
 کیا! میری عمر اور قابلیت کے دوسرے لڑکوں کو بھی یہ دو نظمیں
 زیادہ پسند ہوں گی۔ میں نے دیکھا ہے کہ بہت سے نوجوان طالبعلموں
 کو یہ نظمیں از بر یاد ہیں۔ پھر نوجوانوں پر ہی کیا موقوف ہو رہوں
 کو بھی ان نظموں کی تعریف کرتے سنا ہے۔ بلکہ بہت سے مقرر
 اور واعظ بھی اپنی تقریروں میں ان نظموں کے اشعار سے گرمی
 محفل پیدا کرنے کی کوشش کرتے ہیں۔ اور دیکھنے میں آیا ہے کہ
 محفل بالکل سرد اور بے رونق ہے مگر جہاں شکوہ یا جواب
 شکوہ میں سے دو ایک شعر پڑھے تو ایسی گرمی پیدا ہوئی کہ ہر
 شخص مقرر کی طرف متوجہ ہے اور چاہتا ہے کہ بس یہی اشعار
 پڑھے جاتے رہیں۔

واللہ محمود! آپ نے تو میرے دل کی بات کہی۔ اپنے اور آپ کے
 خیالات میں ایسی یکسانیت دیکھ کر مجھے بڑی مسرت ہوئی۔
 میں نے کہا تھا نا! کہ میں کیا اکثر و بیشتر نوجوان طالب علم انہیں دو
 نظموں کو زیادہ پسند کرتے ہیں چنانچہ آپ کی پسند سے میرے اس
 دعوے کا ثبوت بھی ملتا ہے۔

یہ تو معلوم ہو گیا کہ آپ شکوہ اور جواب شکوہ کو سب سے زیادہ پسند کرتے ہیں
 اب یہ بھی بتا دیجئے کہ ان نظموں کو آپ کس لئے بہت پسند کرتے ہیں؟
 میں نے جب پہلی بار مولانا حالی مرحوم کا "مسدس" پڑھا تو

یقین کیجئے مجھ پر اس کا اتنا اثر ہوا کہ بیان نہیں کر سکتا۔ بہت سے
بنداز بر ہو گئے۔ جن کو خود بھی پڑھتا اور دوسروں کو بھی سناتا
رہتا تھا۔ مالی نے اپنے مستس میں مسلمانوں کے عروج و زوال
کا وہ نقشہ کھینچا ہے کہ تعریف کے لئے الفاظ نہیں ملتے۔ جب
میں نے شکوہ اور جواب شکوہ پڑھا تو فوراً خیال آیا کہ یہاں
بھی مسلمانوں کے عروج و زوال ہی کا نقشہ کھینچا گیا ہے۔ مگر
ایک اور ہی انداز میں۔ اگرچہ عروج و زوال کی داستان
اس تفصیل کے ساتھ بیان نہیں کی ہے مگر جو کچھ لکھا ہے وہ
اس قدر جوش، ولولے اور دل سوزی کے ساتھ لکھا ہے
کہ دل میں تیر و نشتر کی طرح اترتا چلا جاتا ہے۔ زوال کے
اسباب جو شکوے کے جواب میں بتائے گئے ہیں وہ ایسے صحیح
ہیں کہ ان سے انکار کی گنجائش کسی کو نہیں ہو سکتی۔ شکوے کو پڑھے تو
معلوم ہوتا ہے کہ شاعر بڑے زور و شور کے ساتھ اپنی قومی
تاریخ کے ورق اُلٹا چلا جاتا ہے کہ ہم نے یہ کیا، ہم نے وہ کیا۔
اور پھر بھی ہم ہی سب سے زیادہ معیبتوں میں گرفتار اور
ذلت و خواری میں مبتلا ہیں! مگر جب خدا کی طرف سے اس کا
جواب ملتا ہے کہ تم جو اس قدر بڑھ بڑھ کے بول رہے ہو
ذرا یہ تو بتاؤ کہ تم کیا ہو؟ وہ تو تمہارے اسلاف کے کارنامے
ہیں۔ تم نے کیا کیا ہے؟ اپنے کارنامے پیش کرو۔ تو شاعر

اپنا سامنہ لے کے رہ جاتا ہے۔

حامد - اقبال نے اپنے شکوے میں کیا دعوے کئے ہیں؟ ان میں سے خاص خاص دعوے تو بیان کیجئے۔

محمود - کہتے ہیں کہ ہم سے پہلے دنیا کا یہ حال تھا کہ کہیں پتھروں کی پوجا ہے تو کہیں درختوں کی، کہیں ستاروں کی، کہیں آگ کی اور کہیں کسی اور چیز کی۔ خدا کو کوئی نہیں مانتا۔ ہم نے منوا یا ہے، خدا کا نام اور اس کا کلمہ ہم نے بلند کیا ہے۔ اس کے لئے جنگیں تک لڑی ہیں، اپنی جانوں کی پروا کی نہ اپنے ماں کی اور نہ اپنے عزیز و اقارب کی۔ پھر خشکی میں بھی لڑے اور دریاؤں میں بھی بلکہ بحرِ ظلمات میں بھی ہم نے گھوڑے دوڑا دیئے،

ہم سے پہلے تھا عجیب ترے جہاں کا منظر۔ کہیں مسجد تھے پتھر، کہیں معبود شجر تو گرہ مگر محسوس تھی انسان کی نظر۔ مانتا پھر کوئی آن دیکھے خدا کو کیوں کر؟ کھلو معلوم ہے لیتا تھا کوئی نام ترا؟

قوتِ مسلم بازو نے کیا کام ترا
تھے ہمیں ایک ترے معرکہ آراؤں میں۔ خشکیوں میں کبھی لڑتے، کبھی دریاؤں میں
جہاں اذانیں کبھی یورپ کے کلیساؤں میں۔ کبھی افریقہ کے پتے ہوئے صحراؤں میں
شان آنکھوں میں نہ جھتی تھی جہاں داروں کی
کلمہ پڑھتے تھے ہم چھاؤں میں تلواروں کی

ہم جوینے تھے تو جنگوں کی مصیبت کے لئے۔ اور مرتے تھے ترے نام کی عظمت کے لئے
تھی نہ کچھ تیغ زنی اپنی حکومت کے لئے۔ سر بکف پھرتے تھے کیا درہر میں دولت کیلئے؟

قوم اپنی جو زر و مال جہاں پر مرتی
بت فروشی کے عوض بت شکنی کیوں کرتی؟

فل نہ سکتے تھے اگر جنگ میں آڑ جاتے تھے۔ پاؤں شیروں کے بھی میداں سے اکھڑ جاتے تھے
تجھ سے سرکش ہوا کوئی تو بگڑ جاتے تھے۔ تیغ کیا چیز ہے ہم توپ سے بڑھ جاتے تھے

نقش توحید کا ہر دل پہ بٹھایا ہم نے

زیرِ خنجر بھی یہ پیغام سنایا ہم نے

تو ہی کہدے کہ اکھاڑا درِ خلیفہ کس نے؟۔ شہرِ قیصر کا جو تھا اس کو کیا سر کس نے؟
توڑے مخلوق خداوندوں کے پیکر کس نے؟۔ کاٹ کر رکھدے کفار کے لشکر کس نے؟

کس نے ٹھنڈا کیا آتشکدہ ایراں کو؟

کس نے پھر زندہ کیا تذکرہ بیزداں کو؟

کون سی قوم فقط تیری طلب گار ہوئی؟ اور تیرے لئے زحمت کش پیکار ہوئی؟

کس کی شمشیر جہانگیر، جہاندار ہوئی؟۔ کس کی نگیں سے دنیا تری بیدار ہوئی؟

کس کی مصیبت نے صنم سہمے ہوئے رہتے تھے؟

منہ کے بل گر کے ہو اللہ احد کہتے تھے!

آگیا عین لڑائی میں اگر وقتِ نماز۔ قبلہ رو ہو کے زمین بوس ہوئی قومِ حجاز

ایک ہی صف میں کھڑے ہو گئے محمود و آیاز۔ نہ کوئی بندہ رہا اور نہ کوئی بندہ نواز

بندہ و صاحب و محتاج و غنی ایک ہوئے

تیری سرکار میں پہنچے تو سمجھی ایک ہوئے
 محفل کون و مکاں میں سحر و شام پھرے۔ سنے توجید کو لے کر صفتِ جام پھرے
 کوہ میں دشت میں لے کر تر اپنی غام پھرے۔ اور معلوم ہے تجھ کو کبھی ناکام پھرے؟
 دشت تو دشت ہیں دریا بھی نہ پھوڑے ہم نے!
 بحرِ ظلمات میں دوڑا دئے گھوڑے ہم نے!
 صفحہ دہر سے باطل کو مٹایا ہم نے۔ نوعِ انساں کو غلامی سے چھڑایا ہم نے
 تیرے کعبے کو جبینوں سے بسایا ہم نے۔ تیرے قرآن کو سینوں سے لگایا ہم نے
 پھر بھی ہم سے یہ گلہ ہے کہ وفادار نہیں
 ہم وفادار نہیں، تو بھی تو دلدار نہیں

خدا سے کہتے ہیں تیری دنیا کا عجیب حال تھا۔ کہیں پتھروں کی پوجا
 تھی، کہیں درختوں کی اور کہیں کسی اور چیز کی۔ انسان محسوس چیز کو
 ماننے کا خوگر تھا۔ بھلا وہ بے دیکھے خدا کو کیوں کر مانتا۔
 تو جانتا ہے کہ تیرا کوئی نام بھی لیتا تھا؟ مسلمانوں کی قوت بازو
 نے تیرا کام کیا؟ تیرے دین کی تبلیغ کی اور تجھے منوا یا۔
 اسی دنیا میں سلجوقی بھی تھے، تورانی بھی تھے، چینی بھی تھے
 اور ساسانی بھی تھے۔ اسی دنیا میں یونانی بھی تھے اسی دنیا میں یہودی
 اور نصرانی بھی تھے مگر تیرے نام پر تلوار کس نے اٹھائی؟ جو بات بگڑھی
 یہودی تھی وہ کس نے بنائی؟ (ہم نے تلوار اٹھائی ہم نے دین کی بگڑھی ہوئی

بات بنائی)

تیرے لئے جنگ کرنے والے تنہا ہم تھے۔ ہم خشکیوں میں بھی لڑے
 اور دریاؤں میں بھی لڑے۔ کبھی ہم نے یورپ کے کلیساؤں میں اذانیں
 دیں کبھی افریقہ کے پتے ہوئے صحراؤں میں اذانیں دیں۔ بادشاہوں کی
 شان ہماری آنکھوں میں نہیں چھتی تھی۔ ہم تلواروں کی چھاؤں میں تیرا کلمہ تو
 پڑھتے تھے۔ ہم جو جیتے تھے تو مصیبت سہنے کے لئے جیتے تھے۔ اور مرتے تھے تو
 تیرے نام کی عظمت کے لئے مرتے تھے۔ (کہ تیرے نام کی عظمت میں فرق نہ آئے)
 ہماری جنگ حکومت کے لئے نہیں تھی۔ دنیا میں ہم دولت کے لئے سر
 ہتھیلی پر لئے نہیں پھرتے تھے۔ اگر ہم دنیا کے زر و مال پر مرتے تو بت
 فروشی کے عوض بت شکنی کیوں کرتے؟

ہم جنگ میں اڑ جاتے تھے تو پھر مل نہیں سکتے تھے۔ ہمارے مقابلے
 میں شیروں کے پاؤں بھی میدان جنگ میں اکھڑ جاتے تھے (بڑے بڑے بڑا
 بہادر آدمی بھی ہمارے مقابلے میں نہیں ٹہر سکتا تھا)
 اگر تجھ سے کوئی سرکشی کرتا تھا تو ہم بگڑ جاتے تھے۔ پھر تلوار کیا چیز ہے
 توپ کا بھی مقابلہ کرتے تھے۔ ہم نے توحید کا نقش ہر دل پر بٹھایا اور
 تلوار کے زیر سایہ بھی توحید کا پیغام سنانے سے نہیں چو کے۔ تو ہی بتا
 درِ خیبر کس نے اکھاڑا؟ قبصر کے شہر کو کس نے فتح کیا؟ بھوٹے (جو لوگوں
 نے خود بنا لئے تھے) خداؤں کے پیکروں کو کس نے توڑا؟ اور کافروں کے
 لشکروں کے لشکر کس نے کاٹ کر رکھ دئے؟ ایران کے آشکدوں کو کس نے

ٹھنڈا کیا؟ اور تیرے ذکر کو پھر سے کس نے زندہ کیا؟ (یہ سب کچھ ہمیں
نے تو کیا تھا)

ہمارے سوا کونسی قوم تیرے ہی طلب گار ہوئی؟ تیرے لئے
جنگ کی رحمت کس نے اٹھائی؟ صنم کس کی ہیبت سے سمجھے ہوئے رہتے
تھے؟ ایسے سمجھے ہوئے کہ منہ کے بل گر کے اللہ احمد کہتے تھے۔

عین لڑائی کی حالت میں اگر نماز کا وقت آ جاتا تھا تو ہم فوراً صف
باندھ کر قبلہ رو ہو جاتے تھے اور نماز ادا کرتے تھے۔ اور اس
شان سے ادا کرتے تھے کہ محمود و ایاز ایک ہی صف میں کھڑے ہو جاتے
تھے غلام و آقا، عزیز و مالدار تیرے حضور میں آکر برابر
ہو جاتے تھے۔

کون و مکان (دنیا) کی محفل میں صبح و شام پھرتے رہتے تھے۔
اور توحید کی شراب لے کر جام کی طرح گردش میں رہتے تھے۔
جنگل تو جنگل ہم نے دریا بھی نہیں چھوڑے۔ یہاں تک کہ بھر ظلمات میں بھی
گھوڑے دوڑا دئے۔

دنیا سے باطل کو ہم نے مٹایا، نوع انسان کو غلامی سے ہم نے
چھڑایا۔ تیرے کعبے کو پیشانیوں سے ہم نے بسایا۔ تیرے قرآن کو سینے
سے ہم نے لگایا۔ پھر بھی ہم سے یہ شکایت ہے کہ وفادار نہیں ہیں۔ اگر
ہم وفادار نہیں ہیں تو تو بھی تو دلدار نہیں ہے۔

عرض شکوے میں یہ طنطنہ ہے۔ اور یہ دعوے ہیں۔ اور ساتھ

ہی یہ شکایت ہے کہ خداوند! ہماری ایسی قربانیوں اور سرفروشیوں کے باوجود بھی تیری رحمتیں غیروں پر نازل ہو رہی ہیں اور ہم پر کلیاں گر رہی ہیں۔

رحمتیں ہیں تیری اعیانہ کے کاشانوں پر۔ برق گرتی ہے تو بیچارے مسلمانوں پر واقعی شکوہ تو اپنے اندر بڑھی گھن گرج رکھتا حامد۔

ہے۔ اگرچہ دعوے غلط نہیں ہیں مگر خدا کے سامنے اس انداز سے گفتگو کرنا شاید قابل اعتراض بات ہو۔

مگر اقبال تو اس کے قائل ہی نہیں کہ انہوں نے شکوہ کر کے کوئی گستاخی کی ہے۔ کیونکہ وہ شکوے کے شروع میں یہ کہہ چکے ہیں کہ شکوہ اللہ سے خاکِ بدین ہے مجھ کو۔ پھر خدا کی طرف سے بھی اس کی اس طرح تعریف کی گئی ہے:-

شکر شکوے کو کیا حسنِ ادا سے تو نے۔ ہم سخن کر دیا بندوں کو خدا سے تو نے یعنی شکوہ اس خوبصورتی سے کیا ہے کہ اس کو شکر بنا دیا ہے۔ اور بندوں کو خدا سے ہم کلام کر دیا ہے۔

یہ تو فرمائیے اقبال نے جو شکوے میں زور شور سے مسلمانوں کے کارنامے گنوائے ہیں اور ان کارناموں کے باوجود جو مسلمانوں کو ذلت

و خوار سی سے دو چار ہونا پڑ رہا ہے اس کے بارے
میں خدا کی طرف سے کیا جواب ملا؟

اس کے بارے میں کچھ نہ پوچھو! بڑا عبرت
ناک جواب ملا ہے! آواز آئی

صفحہ دہر سے باطل کو مٹایا کس نے؟ نوع انسان کو غلامی سے چھڑایا کس نے؟
میرے کعبے کو جبینوں سے بسایا کس نے؟ میرے قرآن کو سینوں سے لگایا کس نے؟
تھے تو آیا وہ تمہارے ہی مگر تم کیا ہو؟

ہاتھ پر ہاتھ دھرنے منتظر فر دیا ہو

منفعت ایک ہے اس قوم کی نقصان بھی۔ ایک ہی سب کا نبی، دین بھی، ایمان بھی ایک
حرم پاک بھی، اللہ بھی، قرآن بھی ایک۔ کچھ بڑی بات تھی سوتے جو مسلمان بھی ایک؟

فرقہ بندی ہے کہیں اور کہیں ذاتیں ہیں

کیا زمانے میں پینے کی یہی باتیں تھیں؟

کون ہے تارکِ آئینِ رسولِ محتار؟ مصلحت وقت کی ہے کس کے عمل کا معیار؟
کس کی آنکھوں میں سما یا ہے شعارِ اغیار؟ ہو گئی کس کی نگہ طرزِ سلف سے بیزار؟

قلب میں سوز نہیں روح میں احساس نہیں

کچھ بھی پیغامِ محمدؐ کا تمہیں پاس نہیں!

جا کے ہوتے ہیں مساجد میں صفِ اَر تو غریب۔ زحمتِ روزہ جو کرتے ہیں گوارا تو غریب
نام لیتا ہے اگر کوئی ہمارا تو غریب۔ پردہ رکھتا ہے اگر کوئی تمہارا تو غریب

اُمرا نشہ دولت میں ہیں غافل ہم سے

زندہ ہے ملت بیضا غریبا کے دم سے

ہر مسلمان رگِ باطل کے لئے نشتر تھا۔ اس کے آئینہ ہستی میں عمل جو ہر تھا
جو بھروسہ تھا اسے قوت بازو رہتا۔ بے تمہیں موت کا ڈر اس کو خدا کا ڈر تھا

باب کا علم نہ بیٹھے کو اگر از سر ہو

پھر پھر قابل میراثِ پدر کیوں کر ہو!

ہر کوئی مستی سے ذوقِ تن آسانی ہے۔ تم مسلمان ہو؟ یہ اندازِ مسلمانی ہے؟

حیدری فقر ہے، نے دولت عثمانی ہے۔ تم کو اسلاف سے کیا نسبت روحانی ہے؟

وہ زمانے میں معزز تھے مسلمان ہو کر

اور تم خوار ہوئے تارکِ قرآن ہو کر

تم ہو آپس میں غضبناک وہ آپس میں رحم۔ تم خطا کار و خطا ہیں، وہ خطا پوش و کریم

چاہتے سب ہیں کہ ہوں اوجِ ثریا پہ مقیم۔ پہلے ویسا کوئی پیدا تو کرے قلبِ سلیم

تحتِ فغفور بھی الکا تھا سریر کے بھی

یو نہی باتیں ہیں کہ تم میں وہ حمیت ہے بھی؟

خود کشتیِ شیوہ تمہارا وہ غبور و خوددار۔ تم اخوت سے گریزاں وہ اخوت پر نثار

تم ہو گفتارِ سراپا، وہ سراپا کردار۔ تم نرسے ہو کلی کو وہ گلستاں یکنار

اب تلک یاد ہے قوموں کو حکایت ان کی

نقش ہے صفحہ ہستی پہ صداقت ان کی

ہاتھ بے زور ہیں الحاد سے دل خوگر ہیں۔ امتی باعثِ رسوائی پیغمبر ہیں

بت شکن اٹھ گئے باقی جو رہے بت گر ہیں۔ تھا براہِ امیم پدر، اور پسر آذر ہیں

بادہ آ شام نئے، بادہ بیا، تم بھی نئے

حرم کعبہ بیا، بت بھی نئے، تم بھی نئے

کس قدر تم پہ گراں صبح کی بیداری ہے ہم سے کب پیار ہے، ہاں نیند تمہیں پیار ہے
طبع آزاد پہ قیدِ رمضان بھاری ہے۔ تم ہی کہو وہی آئین و فاداری ہے؟

قوم مذہب سے ہے مذہب جو نہیں تم بھی نہیں

جذبِ باہم جو نہیں محفلِ انجم بھی نہیں

جن کو آتا نہیں دنیا میں کوئی فن تم ہو۔ نہیں جس قوم کو پروائے دشمن تم ہو

بجلیاں جس میں ہوں آسودہ وہ خرم تم ہو۔ بیچ کھاتے ہیں جو اسلاف کے مدفن تم ہو

ہو نکو نام جو قبروں کی تجارت کر کے

کیا نہ بیچو گے جو مل جائیں صنم پتھر کے

جس نے باطل کو دنیا سے مٹایا، نوع انساں کو غلامی سے

پھڑایا، میرے کعبے کو اپنی پیشانیوں سے آباد کیا، میرے

قرآن کو سینوں سے لگایا۔ بلاشبہ تھے تو وہ تمہارے ہی

باپ دادا مگر یہ بتاؤ کہ تم کیا ہو؟ تمہاری حالت تو یہ

ہے کہ ہاتھ پر ہاتھ دھرے بیٹھے ہو اور قیامت کا انتظار

کر رہے ہو۔

اس قوم کا نفع بھی ایک ہے اور نقصان بھی ایک ہے۔

سب کا بنی ایک ہے، دین بھی ایک ہے، ایمان بھی ایک ہے۔ پھر اگر

مسلمان بھی ایک (متحد) ہوتے تو کون سی بڑی بات تھی؟
 مگر اس کے برعکس حال یہ ہے کہ کہیں فرقہ بندی ہے،
 کہیں ذاتیں ہیں۔ بتاؤ دنیا میں پینے کی یہی باتیں ہیں؟
 رسولِ محنت کو ترک کرنے والا کون ہے؟ وقت کی
 مصلحت پر اپنے عمل کی بنیاد کس نے رکھی ہے؟ غیروں
 کا شعار کس کو بھا گیا ہے؟ اسلاف کے طریقے سے کس کی
 نگاہ بیزار ہو گئی؟ اسلاف کے طریقوں سے کس کو نفرت
 ہے؟ دل میں سوز نہیں روح میں احساس نہیں تمہیں
 محمدؐ کے پیغام کا کچھ بھی تو لحاظ نہیں ہے۔

مسجدوں میں نماز کی صفیں غریب قائم کرتے ہیں۔
 روزہ کی زحمت غریب گوارا کرتے ہیں، ہمارا نام
 غریب لیتے ہیں۔ بلکہ تمہارا پردہ بھی غریب رکھتے
 ہیں۔

امیر دولت کے نشے میں ہم سے غافل ہو گئے اسلام
 بس غریبوں میں رہ گیا ہے۔
 ہر مسلمان رگِ باطل کے لئے نشتر تھا (باطل کو مٹا
 والا) اور اس کی زندگی کے آئینے کا جو ہر عمل تھا۔ جس طرح
 جو ہر آئینے سے جدا نہیں ہوتا اسی طرح عمل مسلمان کی زندگی
 سے جدا نہیں ہوتا تھا۔ اور جس طرح آئینے کی قدر و قیمت جو ہر

سے ہوتی ہے اسی طرح مسلمان عمل کے ذریعے عزت کے مقام پر فائز تھے۔ ان کو اپنی قوتِ بازو پر بھروسہ تھا اور تم دوسروں پر بھروسہ کرتے ہو۔ جتنا ویسے کو باپ کا علم نہ آتا ہو تو وہ باپ کی میراث کا مستحق کیوں کر ہو سکتا ہے؟ جس کو دیکھتے تن آسانی میں مبتلا ہے۔ تم مسلمان ہو؟ کیا مسلمانوں کے یہی طور طریق ہوتے ہیں؟ نہ علی مرتضیٰ کا سا فقر ہے نہ عثمان غنیؓ کی سی دولت ہے۔ پھر تم کو اسلاف سے کیا نسبت ہے؟

وہ دنیا میں مسلمان ہو کر عزت کے مقام پر پہنچے تھے اور تم قرآن کو چھوڑ کر ذلیل ہو گئے۔ تم آپس میں غضبناک ہو وہ آپس میں رحیم تھے۔ تم خطا کار ہو اور دوسروں کی خطائیں ڈھونڈتے پھرتے ہو۔ اور وہ خطاؤں کو چھپانے والے تھے۔ اس پر بھی چاہتے ہو کہ ثریا کی بلندی پر پہنچ جاؤ۔ پہلے ثریا پر پہنچنے والا قلب سلیم تو پیدا کرو۔

فغفور کا تخت بھی ان کا تھا اور کے کا تخت بھی ان کا تھا۔
یونہی باتیں ہیں کہ تم میں وہ حمیت بھی ہے؟ تمہارا شیوہ خود کو فنا کرنا ہے اور وہ خود دار و باعزت تھے۔ تم اخوت سے بھاگتے ہو وہ اخوت پر نثار تھے۔ تم گفتار ہی گفتار ہو وہ سراپا عمل تھے۔

اس لئے تم کلی کو ترسکتے ہو وہ باغوں کے مالک تھے۔
 قوموں کو ان کی حکایت آج تک یاد ہے اور ان کی
 سچائی صفوہ ہستی پر نقش ہے (ہمیشہ رہے گی) آج کیا حالت
 ہے؟ ہاتھ بے زور ہیں۔ دلوں میں الحاد ہے۔ اُمّتی پیغمبر
 کے لئے رسوائی کا سبب بنے ہوئے ہیں۔ بت شکن دنیا
 سے اٹھ گئے۔ اب جو ان کے جانشین ہیں وہ بت بنانے
 والے ہیں۔ باپ ابراہیم کی طرح بت شکن تھے اور بیٹے
 آذر کی طرح بت بنانے والے ہیں۔

شراب پینے والے نئے ہیں۔ شراب نئی ہے اور
 شراب کے خم بھی نئے ہیں۔ حرمِ کعبہ بھی نیلے ہے بت بھی
 نئے ہیں۔ اور تم بھی نئے ہو۔ (یعنی پہلے خدا کی محبت کی
 شراب پیتے تھے، اب دنیا کی محبت کی شراب پیتے ہیں۔
 اسلام سے پہلے کعبہ میں پتھر کے بت تھے اب نئے نئے
 خیالات اور نظریات کے بت اپنے دماغوں میں
 رکھ لئے ہیں۔ پھر اسلام سے پہلے کے زمانے میں
 اور آج کے زمانے میں کیا فرق رہا؟)

صبح کا اٹھنا تمہیں کس قدر گراں گزرتا ہے! اور
 جب یہ بات ہے تو تم کو ہم سے محبت کب سے نیند سے
 محبت ہے۔ تمہاری طبیعت ایسی آزاد ہو گئی ہے

کہ اس پر رمضان کی قید بھاری ہوتی ہے۔ اور جب یہ بات ہے تو تم ہی کہو یہ وفاداری ہے یا قوم مذہب سے بنتی ہے۔ مذہب نہیں تو تم بھی نہیں۔ جس طرح جذبِ باہم نہ ہو تو ستاروں کی اجمن بھی نہیں ہو سکتی۔ جن کو دنیا میں کوئی کام نہیں آتا وہ تم ہو۔ جس قوم کو اپنے نشیمن کی پروا نہ ہو وہ تم ہو۔ اور اپنے اسلاف کی قبریں بیچ کھانے والے بھی تم ہی ہو۔ اور جب یہ بات ہے تو پتھر کے بت مل جائیں گے تو ان کو کیوں نہیں بچو گے۔ بتوں کے ذریعہ بھی اپنے کھانے کمانے کا دھندا کر سکتے ہو۔

حامد۔

صاحب! یہ تو بالکل دو ٹوک بات ہے۔ کہ ہمارے اسلاف نے جو کچھ کیا تھا اس کا صلہ ان کو مل گیا اور ہم جو کچھ کر رہے ہیں اس کا صلہ ہم کو مل رہا ہے۔ پھر شکوہ کیسا! ہم کو اپنے کردار کے آئینے میں اپنا چہرہ دیکھنا چاہئے۔ اپنے اسلاف کے کارناموں کو پیش کر کے شکوہ کرنا تو بڑی بے غیرتی کی بات ہے۔ ہماری زبوں حالی ہمارے ہی اعمال کا نتیجہ ہے۔ ہم نے اسلام کو چھوڑا۔ اپنے اسلاف کے طور طریق کو خیر باد کہا اور دوسری قوموں کے طور طریق کو اختیار کرنا

اپنے لئے باعثِ فخر سمجھا۔ پھر بھی شکوہ کریں کہ مسلمان
ذلیل ہو گئے، رسوا ہو گئے، خوار ہو گئے، تو ہم کو یہ بات
زیب نہیں دیتی۔

ہاں ایک بات اور بتا دیجئے۔ یہ نظمیں کب کہی
گئیں اور ان کو کہاں سنایا؟

۱۹۱۱ء کے ماہ اپریل میں انجمنِ حمایتِ اسلام کا جو

مجموعہ -

جو سالانہ اجلاس ہوا، اس میں حضرت علامہ نے
اپنی مشہور نظم "شکوہ" ریواڑ ہوسٹل کے صحن میں پڑھی۔
اس وقت ان کے والد محترم بھی جلسے میں تشریف
رکھتے تھے۔ اور اس نظم کو سنکر برابر رو تے
رہے۔ چند ماہ بعد موچی دروازے کے باہر ایک
بہت بڑے جلسے میں علامہ نے نظم "جوابِ شکوہ" سنا
یہ جلسہ مولانا ظفر علی خاں مرحوم کے زیرِ اہتمام جنگ
بلقان کے سلسلے میں ہوا تھا تاکہ ترکوں کے لئے چندہ
جمع کیا جائے۔ نظم کے ختم ہونے پر اس کی ہزاروں
کاپیاں فروخت ہو گئیں۔ اور وہ تمام رقم بلقان فنڈ
میں دیدی گئی

مجموعہ صاحبت! بہت بہت شکر یہ! آج آپ سے ملکر

حامد -!

بڑی معلومات حاصل ہوئیں۔ جزاک اللہ۔

الفاظ کے معنی

معنی	لفظ	معنی	لفظ
معمولی پڑھنے لکھنے کی قابلیت	آستانہ = چوکھٹ، درگاہ	معمولی پڑھنے لکھنے کی قابلیت	شد بُد =
فلسفیوں جیسے، مراد فلسفے کے خیالات	پیکر = صورت، شکل، مجسمہ بہت	فلسفیوں جیسے، مراد فلسفے کے خیالات	فلسفیانہ =
عارفوں (خدا کے پہچاننے والوں) کے جیسے	پاش پاش کر دیا = ٹکڑے ٹکڑے کر دیا	عارفوں (خدا کے پہچاننے والوں) کے جیسے	عارفانہ =
شان و شوکت	سرنگوں = اونڈھا، سر کے بل لٹکا ہوا،	شان و شوکت	رہجان = جھکاؤ، میلان، رغبت
میرے منہ میں خاک ہو کہ	ذلیل	میرے منہ میں خاک ہو کہ	موقوف = منحصر
ہے تجھ کو = ہمارے تجھے اللہ سے شکوہ ہے!	طنطنہ = شان و شوکت	ہے تجھ کو = ہمارے تجھے اللہ سے شکوہ ہے!	گرمی محفل = محفل کی رونق
ہم سخن = ہم کلام	شکوہ اللہ سے خالم بدہن = میرے منہ میں خاک ہو کہ	ہم سخن = ہم کلام	یکسانیت = ایک سا ہونا۔ برابری
صاف صاف بات	ہے تجھ کو = ہمارے تجھے اللہ سے شکوہ ہے!	صاف صاف بات	مستدس = نظم کی ایک قسم جس کے ہر بند میں چھ مصرعے ہوتے ہیں
سر بکف = سر تھیلی پر رکھے ہوئے	ہم سخن = ہم کلام	سر بکف = سر تھیلی پر رکھے ہوئے	عروج = بلندی
الحاد = بے دینی، دین سے پھرنا سیدھے راستے سے کترا کے چلنا	صاف صاف بات	الحاد = بے دینی، دین سے پھرنا سیدھے راستے سے کترا کے چلنا	اسلاف = سلف کی جمع ہے، اگلے وقتوں کے لوگ، باپ دادا
اتحاد = میل جول، دوستی، محبت	سر بکف = سر تھیلی پر رکھے ہوئے	اتحاد = میل جول، دوستی، محبت	اپنا سامنہہ یکے رہ جانا = شرمندہ ہونا خفیف ہونا
احکام = حکم کی جمع ہے	الحاد = بے دینی، دین سے پھرنا سیدھے راستے سے کترا کے چلنا	احکام = حکم کی جمع ہے	بحرِ ظلمات = بحرِ اوقیانوس
حضور میں = روبرو سامنے	اتحاد = میل جول، دوستی، محبت	حضور میں = روبرو سامنے	

الفاظ کے معنی

معنی

لفظ

معنی

لفظ

نیاز مندی = عاجزی

باطل = جو حق نہ ہو، غلط،

بھوٹا

بے حیثی = بے غیرتی

کردار = عمل - کام

زبوں حالی = بد حالی، برا حال ہونا

انتظام = انتظام

اختتام = خاتمہ

مکالمے کا مختصر خلاصہ یہ ہے کہ زندگی عمل سے بنتی ہے۔ عزت و خوشحالی کوشش، محنت اور اچھے اصولوں پر عمل کرنے سے حاصل ہوتی ہے۔ اور مسلمانوں کے لئے تو خدا اور رسول کے بتائے ہوئے اتنے اچھے اصول موجود ہیں کہ جن پر عمل کر کے ہمارے اسلاف اقبال مندی و خوشحالی کے نہایت بلند مقام پر پہنچ گئے تھے۔ اس لئے ہم کو چاہئے کہ اسلام کی تعلیمات پر عمل کریں۔ اور اپنے بزرگوں کے طور طریق اختیار کرتے ہوئے آپس میں اتحاد اور محبت کے ساتھ رہیں۔ دورِ حاضر کے علوم میں بھی کمال پیدا کر کے دوسری

قوموں سے آگے نکل جانے کی کوشش کریں البتہ دوسری قوموں کی تہذیب اور تمدن پر فریفتہ نہ ہوں۔ اور اگر ہم ایسا نہیں کرتے تو پھر ہم کو شکوہ شکایت کرنے کا کوئی حق نہیں ہے۔

یہ کہنا کہ ہم نے وہ وہ کارنامے انجام دئے ہیں کہ دنیا محو حیرت ہو گئی۔ پھر بھی دنیا میں ہم ہی سب سے زیادہ خواہ میں بالکل غلط ہے کیونکہ وہ کارنامے تو ہمارے اسلاف نے انجام دئے تھے۔ اور ان کو اللہ کی طرف سے اُن کا صلہ بھی مل چکا ہے۔ دیکھنا یہ چاہئے کہ ہم کیا کر رہے ہیں۔

مشق

۱۔ اقبال نے شکوہ میں مسلمانوں کے جو کارنامے بیان کئے ہیں ان کو مختصر طور پر بیان کرو۔

۲۔ شکوہ کے جواب میں خدا کی طرف سے جو کچھ کہا گیا ہے اس کا خلاصہ پیش کرو۔

۳۔ ”شکوہ“ اور جوابِ ”شکوہ“ کب لکھے گئے اور کہاں سنائے گئے۔

۴۔ نیچے لکھے ہوئے الفاظ کے معنی بتاؤ اور انہی کو اپنے جملوں میں استعمال کرو۔

شدبُد - رجحان - گرمی محفل - عروج - زوال

۵۔ نیچے کے اشعار کو زبانی یاد کرو اور انہی کو اپنی کاپی میں صاف صاف خوشخط لکھو۔

قوم اپنی جو زروماں جہاں پر مرتی - بت فروشی کے عوض بت شکنی کیوں کرتی؟

ٹل نہ سکتے تھے اگر جنگ میں اڑ جاتے تھے۔ پاؤں شیروں کے میدان سے اٹھ جاتے تھے
تجھ سے سرکش ہوا کوئی تو بگڑ جاتے تھے۔ تیغ کیا چیز ہے ہم توپ سے لڑ جاتے تھے
نقش توحید کا ہر دل پہ بٹھایا ہم نے

زیر خنجر بھی یہ پیغام سنایا ہم نے

آگیا عین لڑائی میں اگر وقت مناسب۔ قبلہ رو کے زمین بوس ہوئی قوم حجاز
ایک ہی صف میں کھڑے ہو گئے محمود و یاز۔ نہ کوئی بندہ رہا اور نہ کوئی بندہ نواز

بندہ و صاحب و محتاج و غنی ایک ہوئے

تیری سرکار میں پہنچے تو سہی ایک ہوئے

دشت تو دشت میں دریا بھی نہ چھوڑے ہم نے۔ بحرِ ظلمات میں دوڑا دے کھوڑے ہم نے
(شکوہ)

صفوہ دہر سے باطل کو مٹایا کس نے۔ نوعِ انساں کو غلامی سے چھڑایا کس نے
میرے کعبے کو جبینوں سے بسایا کس نے۔ میرے قرآن کو سینے سے لگایا کس نے

تھے تو آباؤہ تمہارے ہی مگر تم کیا ہو؟

ہاتھ پر ہاتھ دھرے منتظرِ فردا ہو

منفعت ایک ہے اس قوم کی نقصان بھی ایک۔ ایک ہی سب کا نبی، دین بھی قرآن بھی ایک

حرمِ پاک بھی، اللہ بھی، قرآن بھی ایک۔ کچھ بڑی بات تھی ہوتے جو مسلمان بھی ایک

فرقہ بندی ہے کہیں اور کہیں ذاتیں ہیں

کیا زمانے میں پنپنے کی یہی باتیں ہیں

باپ کا علم نہ بیٹے کو اگر ازبر ہو۔ پھر پسر قابل میراثِ پدر کیوں کر ہو؟

چاہتے سب ہیں کہ ہوں اوجِ شریاہِ مقیم۔ پہلے ویسا کوئی پیدا تو کرے قلبِ سلیم

(جواب شکوہ)

۱۷۔ علامہ اقبال کے ارشادات

(الف) ایک دفعہ گھر میں کام کرنے والی ملازمہ کا بچہ صحن میں کھیل رہا تھا۔ علامہ نے اُسے دیکھا تو فرمایا:-

جاوید اور اس بچے میں اس وقت کوئی خاص فرق نہیں۔ کیوں کہ سب بچے برابر ہوتے ہیں۔ لیکن بڑے ہونے پر ان دونوں میں زمین و آسمان کا فرق ہو جائے گا۔ اس لئے ہمیں کہ جاوید کسی اعلیٰ خاندان سے تعلق رکھتا ہے بلکہ اس لئے کہ اُس کو اپنی زندگی میں ایسے موقع میسر آئیں گے کہ وہ پڑھ لکھ کر ایک بڑا آدمی بن سکے گا۔ لیکن یہ بچہ اپنی زندگی میں ایسے موقع میسر نہ آنے کی وجہ سے وہیں کا وہیں رہ جائے گا۔ حالانکہ اگر اس کو بھی ایسے موقع مل جائیں تو اس کے پونشنید جو ہر بھی کھل سکتے ہیں۔ اور سنگِ راہ کے بجائے یہ بھی عزت و شہرت کے آسمان کا درخشاں ستارہ بن سکتا ہے۔

(ب) میکلوڈ روڈ پر علامہ کی کوٹھی کے پھوڑے دیال سنگھ کالج کا وسیع میدان تھا۔ جس میں شام کے وقت کالج کے لڑکے کھیلا کرتے تھے۔ کبھی کبھی ان کی فٹ بال یا کرکٹ کی گیند اچھل کر کوٹھی کے حین میں جاگرتی تھی۔ ان کی بیگم نے کئی بار حضرت علامہ کو کالج کے پرنسپل سے اس کی شکایت کرنے کو کہا۔ مگر آپ نے ہمیشہ درگزر سے کام لیا اور بیگم کو یہ کہہ کر سمجھایا کہ :-

”اس طرح بچوں پر پابندیاں لگانے سے کیا حاصل ہوگا ان کو آزاد رہنے سے کھیلنے دو۔ یہ کتنی خوشی کی بات ہے کہ قوم کے نوہاں غلط قسم کے اشغال چھوڑ کر اب صحت مند کھیلوں کی طرف رجوع کر رہے ہیں۔ ہمیں ان کی راہ میں روڑے اٹکانے کے بجائے ان کی حوصلہ افزائی کرنی چاہئے۔ کیا ہوا اگر کبھی کہہ ہمارے ان کی گیند ہمارے صحن میں آجاتی ہے! اس سے ہمارا کوئی نقصان نہیں ہوتا اور اگر کچھ ہو بھی جائے تو یہ مسئلہ اتنا اہم نہیں جتنا ہمارے آئندہ نسل کا صحت مند ہونا ضروری ہے“

(ج) ایک دفعہ طالب علموں کی ایک جماعت کو نصیحت کرتے ہوئے فرمایا:-

مسلمان کو چاہئے کہ وہ ذات پات کی لعنت سے دور رہے۔
 مسلمان کی ذات صرف اسلام ہے اس لئے اس کو فخر کے ساتھ کہنا چاہئے کہ میں مسلمان ہوں۔ اور بس۔ ع
 بتانِ رنگ و خو کو توڑ کر ملت میں گم ہو جا! (رنگ، نسل اور خاندان اور قبیلے وغیرہ کے امتیازات کو بت سمجھ کر توڑ دینا چاہئے اور اپنے کو ملت اسلامیہ کا ایک فرد سمجھنا چاہئے اور بس)

اسی طرح ہر مسلمان کو خواہ وہ کسی طبقے سے تعلق رکھتا ہو بیکار نہ رہنا چاہئے۔ اپنے دست و بازو سے کمانے کی کوشش کرنی چاہئے۔

(د) وفات سے چند روز پیشتر علامہ کے بڑے بھائی شیخ عطا محمد مرحوم سیالکوٹ سے ان کی مزاج پر سی کے لئے آئے اور ان کو دلاسا دینے لگے تو انہوں نے فرمایا:-
 بھائی صاحب! میں موت سے نہیں ڈرتا۔ انشاء اللہ مسکراتے

ہوئے اس کا استقبال کروں گا۔

اور پھر اپنا فارسی کا ایک شعر پڑھا۔ جس کا مطلب یہ ہے کہ:-
 ” میں تم کو ہومن کی پہچان بتاتا ہوں (یہ ہے کہ) جب موت آتی ہے
 تو اس کے لبوں پر مسکراہٹ ہوتی ہے۔“ ۱۷

(۵۵) ایک موقع پر فرمایا:-

” انسان کو دنیا میں عمل کے لئے بھیجا گیا ہے۔ اپنی
 پیدائش کے مقصد کو سمجھو اور اس کے لئے کوشش
 کئے جاؤ۔“ ۱۸

(ز) ایک دفعہ فرمایا:-

” دنیا میں بڑے بڑے رفاہی اور فلسفی ہوئے ہیں اور
 انہوں نے ملک و قوم کی اصلاح کے لئے اصول اور نظریات
 بھی وضع کئے ہیں مگر ایک بھی ایسی مثال نہیں ملتی کہ کسی نے
 اپنے وضع کئے ہوئے اصول اور نظریات پر خود بھی عمل کیا ہو
 بس ایک ہی ہستی ایسی گزری ہے جس نے اپنے دئے ہوئے
 پیغام پر پہلے خود عمل کر کے دکھایا۔ اور وہ محمد عربی صلی اللہ
 علیہ وسلم کی ذات گرامی ہے۔“ ۱۹

۱۷ روزگارِ فقیر ۱۸ سیرتِ اقبال ۱۹ ایضاً

الفاظ کے معنی

لفظ	معنی	لفظ	معنی
سنگِ راہ =	راستے کا پتھر	گروہ، جماعت	طبقة =
پکھو اڑے =	پھینچے -	کتابیں، تصنیف کی جمع ہے	تصانیف
درگزر کرنا =	معاف کرنا، ٹال جانا	اصلاح کرنے والا	رفاہر
اشتغال =	شغل کی جمع ہے، کام	خیالات، اصول وغیرہ	نظریے
حوصلہ افزائی =	ہمت بڑھانا	وضع کرنا بنانا	وضع کرنا
مسد	معاملہ، سوال	وضع کئے ہیں بنائے ہیں	وضع کئے ہیں
لعنت	پھٹکار		

مشق

۱- علامہ اقبال کے ارشاد کے مطابق جاوید اور ملازمہ کے

بچے کے درمیان زمین و آسمان کا فرق کیسے ہو جائے گا؟

۲- صحنِ خانہ میں گیند کے آکر گرنے پر جب بیگم نے علامہ سے

اس کی شکایت کا بلج کئے پر نسیں سے کرنے کو کہا تو علامہ نے

بیگم کو کیا جواب دیا؟

۳- نیچے لکھے ہوئے جملوں میں خانی جگہ کو پُر کرو

(الف) بڑے ہونے پر دونوں میں..... فرق ہو جائے گا

(ب) ہمیں ان کی راہ میں روڑے اٹکانے کی بجائے ان کی.....

کرنی چاہئے۔

(ج) ہمیں اپنے دست و بازو سے کوشش کرنی چاہئے

۴۔ ذیل کے جملوں کو اپنی کاپی میں صاف صاف خوشخط لکھو۔

(الف) یہ کتنی خوشی کی بات ہے کہ قوم کے نو نہال غلط قسم کے
اشغال چھوڑ کر صحت مند کھیلوں کی طرف رجوع کر

رہے ہیں۔

(ب) ہر مسلمان کو اپنے دست و بازو سے کمانے کی کوشش

کرنی چاہئے۔

۱۸۔ اقبال کی قابل رشک عادات

۱. حُبِ رسول

اقبال کو حضور سرورِ کائنات صلی اللہ علیہ وسلم سے بڑی بڑی محبت تھی۔ جب کبھی حضور کا ذکر ہوتا ہے تاب ہو جاتے اور دیر تک آنکھوں سے آنسو جاری رہتے۔ اگر کبھی حضور کی سیرت مبارکہ کے عنوان پر تقریر کرتے تو وہ ایسی موثر ہوتی کہ سننے والا حضور کا گرویدہ ہو جاتا۔ آپ کے سامنے کوئی مسلمان "محمد صاحب" یا ایسا ہی کوئی اور لفظ حضور کے نام کے ساتھ ملا کر بولتا تو اس سے آپ کو اتنی تکلیف ہوتی کہ اس کا اثر کئی دن تک رہتا۔ خواجہ الطاف حسین حالی مرحوم کے مسدس کے یہ بند آپ کو بہت پسند تھے۔ ان کو خود بھی پڑھتے رہتے اور دوسروں سے بھی پڑھوا کر سنا کرتے تھے۔

وہ نبیوں میں رحمت لقب پانے والا۔ مراد میں غریبوں کی بر لانی والا
 مصیبت میں غیروں کے کام آنے والا۔ قبائل کو شیر و شکر کرنے والا
 اُنتر کر حرا سے سوئے قوم آیا

اور اک نسخہ کیمیا ساتھ لایا
 خطا کار سے درگزر کرنے والا - بد اندیش کے دل میں گھر کرنے والا
 مفاسد کا زہر و زہر کرنے والا - قبائل کو شیر و شکر کرنے والا
 اُتر کر حراسے سوئے قوم آیا

اور اک نسخہ کیمیا ساتھ لایا
 مسِ خلع کو جس نے کُندن بنایا - کھرا اور کھوٹا الگ کر دکھایا
 عرب جس پہ قرنوں سے تھا تہل چھایا - پلٹ دی بس اک آن میں اُس کی کایا
 رہا ڈرنہ بیڑے کو موجِ بلا کا...
 ادھر سے ادھر پھر گیا رخ ہوا کا

شعار کا مطلب یہ ہے کہ "تمام نبیوں کو خدا کی طرف سے الگ الگ
 لقب ملے ہیں۔ ہمارے نبی کو رحمتہ للعالمین کا لقب ملا ہے۔ لہذا
 سارے نبیوں میں رحمت کا لقب پانے والے صرف آپ ہیں۔ آپ
 غریبوں کی مُرادیں بَر لانے والے، مصیبت میں غیروں کے بھی کام
 آنے والے اور اپنے تو اپنے پر ایوں کا بھی غم کھانے والے تھے۔
 آپ کی ذاتِ گرامی غریبوں اور مکتروروں کا ٹھکانہ تھی۔ آپ ستمیوں
 کے وارث اور غلاموں کے مولیٰ تھے۔

آپ خطا کاروں کو معاف کرنے والے اور بُرا چاہنے والوں
 کے دلوں میں گھر کرنے والے، جھگڑوں کو مٹانے والے اور قبیلوں
 کو آپس میں بلانے والے تھے۔

آپ حرا سے اتر کر قوم کی طرف آئے اور اپنے ساتھ ایک
 کیمیا کا نسخہ بھی لائے۔ یعنی قرآن۔ یہ وہ نسخہ ہے جس نے تانبے
 (اُس وقت کے ناکارہ انسان) کو گندن بنا دیا، انسان جو نہایت
 ذلیل اور ناکارہ ہو چکا تھا اُس کو انتہائی بلند مقام پر پہنچا دیا۔ کھرے
 اور کھوٹے کو ایک دوسرے سے الگ کر دیا۔ جس طرح کسوٹی بتا
 دیتی ہے کہ یہ سونا کھرا ہے اور وہ کھوٹا ہے اسی طرح قرآن نے
 بھی اچھوں کو بروں سے الگ کر دیا، جس جس نے قرآن سن کر
 اسلام قبول کر لیا وہ ایک طرف ہو گئے اور جنہوں نے قرآن
 کو سننے کے بعد بھی اپنی روش نہیں چھوڑی وہ دوسری طرف
 ہو گئے وہ عرب جس پر صدیوں سے جہالت کا اندھیرا پھایا ہوا
 تھا۔ اس کی ایک دم کایا پلٹ دی۔ اور اب پڑے (عرب) بلاؤں کی
 موجوں کا ڈر نہیں رہا۔ اس لئے کہ ہوا کا رخ بدل گیا، جہالت کی
 تاریکی دور ہو گئی اور اسلام کا نور آگیا۔ اور اسلام نے انسان کو
 ہر طرح کی مصیبت سے محفوظ کر دیا۔

مولانا حالی کے ان اشعار کو سن کر جن کا ہم نے ابھی ابھی
 مطلب بیان کیا ہے اقبال کا دل بھر آتا تھا اور وہ بے اختیار
 رو پڑتے تھے۔ اسی طرح اگر کوئی عمدہ لغت پڑھتا تو آپ کی آنکھیں
 پرنم ہو جاتیں۔

اقبال نے اپنی ہر کتاب میں حضورؐ کی لغت لکھی ہے اور ایسے

سوز و گداز اور دالہانہ انداز میں لکھی ہے کہ اس کا ایک ایک حرف تیر و نشتر کی طرح دل میں اترتا چلا جاتا ہے۔

آخر عمر میں اقبال کو زیارتِ حرمین (مکہ و مدینہ) کا شوق حد سے زیادہ ہو گیا تھا۔ چنانچہ انہوں نے اسی شوق میں ایسے شعر بھی لکھے شروع کر دئے تھے جیسے آپ مکہ اور مدینہ کے سفر میں ہیں۔ اور وہاں کی کیفیتوں سے متاثر ہو کر اشعار کہہ رہے ہیں۔ ایسے تمام اشعار ان کی کتاب ”ارمغانِ حجاز“ میں موجود ہیں جو ان کے انتقال کے بعد شائع ہوئی ہے۔ لیکن افسوس کہ ان کی شدید اور طویل علالت نے جو تقریباً تین سال تک رہی اور آخر ان کی جان لے کر ہی ٹلی، ان کو زیارتِ حرمین کا موقع نہیں دیا اور وہ یہ حسرت اپنے ساتھ ہی لے گئے۔

(۲) قرآن کے ساتھ بے حد محبت۔

اقبال کو قرآن سے بڑھی محبت تھی۔ بچپن ہی سے روزانہ صبح کے وقت قرآن کی تلاوت نہایت پابندی سے کیا کرتے تھے اور اونچی آواز میں نہایت دلکش لہجے میں قرآن پڑھا کرتے تھے ان کے والد ان کے قرآن پڑھنے کو سنتے اور دل ہی دل میں خوش ہوتے رہے۔ ان کے اسی ذوق و شوق کو دیکھ کر ہی والد نے ان کو نصیحت کی تھی کہ بیٹے! جب قرآن پڑھو تو یہ سمجھ کر پڑھو کہ یہ تم پر ہی اترتا ہے یعنی اللہ تعالیٰ خود تم سے ہم کلام ہے۔ چنانچہ اقبال نے اپنے باپ

کی نصیحت پر عمل کیا۔ ان کا یہ حال تھا کہ قرآن کی تلاوت کرتے ہوئے کبھی وجد میں آجاتے اور کبھی روتے روتے ان کی ہچکیاں بندھ جاتی تھیں۔ روتے جاتے اور پڑھتے جاتے۔ یہاں تک کہ قرآن کے ورق ان کے آنسوؤں سے تر ہو جاتے تھے۔ عمر بھر ان کا یہی دستور رہا۔ آخری عمر میں جب کلا خراب ہو جانے کی وجہ سے ان کی آواز بیٹھ گئی تو ان کو اس بات کا بڑا غم تھا کہ وہ حسب معمول اونچی آواز سے قرآن نہیں پڑھ سکتے۔

یہ تو قرآن کی تلاوت کا حال تھا۔ رہا قرآن کا سمجھنا تو چونکہ انہوں نے اس کا بڑا گہرا مطالعہ کیا تھا اور اس کے معانی و مطالب کی تہ تک پہنچے تھے اس لئے انہوں نے اس کتاب کی تعریف کثرت سے کی ہے اور ایسے موثر انداز اور دل نشیں پیرایے میں کی ہے کہ دل میں اترتی چلی جاتی ہے پھر ایسی مدلل کہ کسی کو انکار کی گنجائش نہیں چھوڑی۔

۳۔ سحر خیزی۔

اقبال کی ہمیشہ سے یہ عادت تھی کہ صبح چار بجے اور کبھی تین بجے اٹھ بیٹھتے تھے۔ اور پھر نہیں سوتے تھے۔ ایک دفعہ تو تہجد کی نماز بھی باقاعدگی سے پڑھی۔ ورنہ بالعموم فجر کی نماز پڑھنے کے بعد قرآن کی تلاوت کرنے بیٹھ جاتے اور دن نکلنے تک کرتے رہتے۔ ان کی سحر خیزی کا یہ حال تھا کہ یورپ کے قیام کے دوران بھی اس میں فرق نہیں آیا۔ چنانچہ ایک شعر میں فرماتے ہیں:-

زمستانی ہوا میں گرچہ تھی شمشیر کی تیزی - نہ چھوٹے ٹچھ سے لندن میں آدابِ سحر خیزی
 "آدابِ سحر خیزی" صبحِ جلدی اٹھنا، حواجِ ضروری سے فارغ ہو کر
 فجر کی نماز پڑھنا اور نماز سے فارغ ہونے کے بعد قرآن کریم
 کی تلاوت کرنا وغیرہ۔

فرماتے ہیں، اگرچہ لندن کی موسمِ سرما کی ہواؤں میں تلوار
 کی سی تیزی ہوتی تھی مگر میں نے وہاں بھی صبحِ جلدی اٹھنا، نمازِ
 فجر ادا کرنا اور نماز کے بعد قرآن کی تلاوت کرنا نہیں
 چھوڑا۔

غرض کہ اقبال کی صبحِ جلدی اٹھنے کی عادت اس قدر
 بختہ ہو گئی تھی کہ اس میں کبھی کسی حال میں بھی فرق نہیں آیا۔ پھر
 یہی نہیں کہ وہ معمول کے ساتھ صبحِ جلدی اٹھتے تھے بلکہ اپنے کلام
 میں جا بجا صبحِ جلدی اٹھنے کی تعریف اور اس کے فائدے ایسے
 موثر الفاظ میں بیان کئے ہیں کہ اس کو پڑھ کر لوگوں کے دلوں میں
 سحر خیزی کا شوق پیدا ہوتا ہے۔ اور چونکہ سحر خیزی ان کا حال تھا
 اس لئے ان کے اس بیان میں ایسی تاثیر کا ہونا قدرتی
 بات ہے۔

۴۔ سادگی

سادگی بھی اقبال کی ایسی صفت تھی جس کی کوئی مثال ان کے
 درجے بلکہ ان سے کم درجے کے کسی شخص میں بھی نہیں مل سکتی۔ گرجی کے

موسم میں گھر میں سفید قمیص اور تہمد۔ سردی کے موسم میں کمبل اور رُحہ لیتے۔ البتہ ہائی کورٹ جانا ہوتا یا کسی خاص تقریب میں شرکت ضروری ہوتی تو سوٹ پہن لیتے۔ شلوار بھی پہنتے تھے اور شلوار کے ساتھ چھوٹا کوٹ بھی پہنا ہے۔ اور شیروانی بھی۔ سر پر تڑکی ٹوپی رکھتے تھے۔ جب تڑکی ٹوپی ملنی مشکل ہو گئی تو قرہ قلی مناسباً ٹوپی پسند فرمائی۔ کبھی کبھی لنگی اور گلاہ کا بھی استعمال کر لیتے تھے۔ تکلف کا لباس انہوں نے کبھی نہیں پہنا۔ تکلف سے انہیں طبعاً نفرت تھی۔ ان کی سادگی بالکل فطری تھی۔ وہ لباس کو تن ڈھانکنے کا ذریعہ سمجھتے تھے۔ جو لباس وقت اور ماحول کے مطابق یہ مقصد پورا کر سکتا تھا وہ اسی پر مطمئن رہتے۔ ایسے معاملات میں میں میکھ نکالنے سے ان کی طبیعت اکتاتی تھی۔

یہی حال خورد و نوش اور زندگی کے دوسرے امور کا تھا۔ کھانے میں جو کچھ مل گیا خوش ہو کر کھا لیا۔ اور خدا کا شکر ادا کیا۔ بلکہ کھانا وہ ایک مدت سے ایک ہی وقت کھاتے تھے۔ چائے بھی نہیں پیتے تھے۔ البتہ کبھی کبھی رات کو سونے سے پہلے نمکین چائے پی لیتے تھے۔

اتنے بلند پایہ فلسفی اور عالی مرتبہ مفکر ہونے کے باوجود تنہائی پسند نہ تھے۔ ہر قسم کے لوگوں سے ملتے اور ہر شخص سے اس کے مذاق کے موافق گفتگو کرتے۔ جس سے بھی، ملتے انتہائی بے تکلفی کے ساتھ ملتے۔ ان کی صحبت میں بیٹھنے والا شخص ان کے انکسار، سادگی اور اخلاق کی خوبی کا بڑا گہرا اثر دل پر لے کے اٹھتا۔ بلکہ اپنی خاکساری

کے اظہار کے لئے وہ اپنے مخاطب سے ایسے سوالات کرتے گویا اس سے مستفیض ہو رہے ہیں۔

ہمیشہ کرایے کے مکان میں رہے۔ آخر میں ذاتی مکان بنوا لیا تھا۔ مکان پر آنے میں کسی کو کوئی روک ٹوک نہیں تھی۔ ان کا دروازہ سب کے لئے ہر وقت کھلا رہتا تھا۔ جو چاہتا بلا تکلف آپ سے آکر ملتا اور ہم کلام ہو جاتا۔ جو سوال چاہتا کرتا۔ پھر مکان اور اس کا آس پاس سادگی کا مکمل مرقع ہوتا تھا۔ نہ مکان کے باہر کسی قسم کی آرائش و زیبائش نہ اندر فرنیچر کے ٹھاٹھاٹ باٹ۔ غرض کہ ہر طرح کی سادگی وہ بھی اسلامی سادگی ان کی زندگی کا خاصہ بن چکی تھی۔

(۵) قناعت

”قناعت“ کے یہ معنی ہیں کہ انسان اپنی محنت اور کوشش سے جو کچھ حاصل کرے اس پر خوش رہے اور ضرورت سے زیادہ کے لئے ڈوڑھ نہ کرے۔ علامہ اقبال میں قناعت کی صفت کہاں درج کی تھی۔ اور وہ اس پر سختی سے قائم تھے۔

جب وکالت کرتے تھے تو صرف اتنی آمدنی کا کام لیتے تھے جس سے ان کی زندگی کی ضروریات پوری ہو جائیں۔ اگر کوئی مقدمہ جھوٹا یا کمزور نظر آتا تو اسے ہاتھ میں لینے سے انکار کر دیتے۔ اور مقدمہ والے کو سمجھاتے کہ تمہارے ”کیس“ میں جان نہیں ہے۔ خواہ مخواہ روپیہ

صانع نہ کرو۔ ایک دفعہ ایک شخص اپنے مقدمے کی پیروی کرانے کے لئے آیا۔ لیکن انہوں نے یہ کہہ کر انکار کر دیا کہ مقدمہ بالکل بے جان ہے وہ شخص ضد کر رہا تھا کہ آپ اپنی منہ مانگی فیس لیں اور پیروی کریں۔ اگر فیصلہ میرے خلاف بھی ہوا تو مجھے افسوس نہ ہوگا۔ مگر انہوں نے صاف صاف کہہ دیا کہ میں حرام کمائی کا قائل نہیں۔ آخر بڑی رد و کد کے بعد وہ شخص ناراض ہو کر چلا گیا۔

آخر سی عمر میں طویل علالت کی وجہ سے انہیں وکالت چھوڑنی پڑی۔ تین چار سال بڑی پریشانی کے عالم میں گزرے۔ کیونکہ حصول آمدنی کا کوئی ذریعہ نہ تھا۔ جب یہ خبر نواب صاحب بھوپال کو ملی تو انہوں نے محض اپنے تعلق خاطر کی بنا پر اپنی جیب خاص سے پانچ سو روپے ماہوار کا وظیفہ مقرر کر دیا۔ علامہ مرحوم پہلے اس کے لئے رضامند نہ تھے مگر ان کے عزیز دوست میرزا اس مسعود اور خود نواب صاحب کے یقین دلانے پر کہ یہ ریاست کی طرف سے نہیں بلکہ ایک مخلص دوست کا اظہار عقیدت ہے تو انہوں نے اسے قبول کر لیا۔ اس کے بعد متعدد عقیدت مندوں نے اپنی طرف سے مزید وظائف کی پیشکش کی لیکن آپ نے یہ کہہ کر انکار کر دیا کہ "میری ضرورت کے مطابق خداوند کریم نے بڑا اچھا انتظام کر دیا ہے" لہ

الفاظ کے معنی

لفظ	معنی	لفظ	معنی
موثر	= اثر کرنے والا	قرن	= صدی
گرویدہ	= عاشق بہت زیادہ چاہنے والا	جہل	= جہالت
مہجا و ماوی	= ٹھکانہ	حرا	= جگہ جس کے
مولیٰ	= آقا		ایک غار میں حضور نبوت سے
بداندیش	= برا چاہنے والا دشمن		پہلے عبادت کیا کرتے تھے
مفاسد	= مفدہ کی جمع ہے۔ لڑائی		نسخہ کیمیا = کیمیا کا نسخہ یہاں قرآن مراد ہے۔
جھگڑے بگاڑ اور خرابی کی باتیں			بے اختیار = خود بخود بالا ارادہ
قبائل	قبیلے	ناگزیر	= ضروری
مس خام	کچا تانبہ	دل بھرا آیا	= غمگین ہونے سے آنکھوں
کنڈن	خالص سونا	میں آنسو بھرا آنا	
وجد	بے خود ہو کر تھوڑا سا	والہانہ	= انتہائی محبت والا
مدتل	دلیل سے ثابت کیا ہوا	شفق	بے حد دلچسپی، لگاؤ، شوق
		تہجد	= جو شب جو اکثر نیک لوگ ادھی
			رات کے بعد پڑھا کرتے ہیں

مشق

۱۔ اس کتاب میں جو اقبال کی قابل رشک عادات بیان کی گئی ہیں۔ ان کے عنوان بتاؤ

۲۔ حضور سرورِ عالم کے ساتھ اقبال کی محبت ان کی کن باتوں سے ثابت ہوتی ہے؟

۳۔ قناعت بھی اقبال کی ایک صفت تھی۔ دو ایک مثالوں سے ان کی قناعت ثابت کرو۔

۴۔ اقبال کی سادگی کی دو ایک مثالیں بیان کرو۔

۵۔ نیچے لکھے ہوئے الفاظ کے معنی بتاؤ اور انہیں الفاظ کو اپنے جملوں میں استعمال کرو۔

گر ویدہ - بداندیش - بے اختیار - دل بھر آنا

والہائے -

۶۔ ان جملوں کو صاف صاف اور خوشخط لکھو۔

(الف) اقبال کو حضور سرورِ کائنات صلی اللہ علیہ وسلم سے بڑی محبت تھی :-

(ب) سارے نبیوں میں رحمت کالقب پانے والے صرف ہمارے نبی ہیں۔

(ج) اقبال قرآن کی تلاوت کرتے ہوئے کبھی وجد میں

آجاتے تھے اور کبھی روتے روتے ان کی ہچکیا بندھ جاتی تھیں۔

۱۹۔ علامہ اقبال کے خطوط

لسان العصر اکبر الہ آبادی کے نام

لاہور۔

۱۸ اکتوبر ۱۹۱۵ء

مخدومی! تسلیم

آپ کا نوازش نامہ مل گیا تھا۔ مجھے اس بات سے تردد ہے کہ آپ کی علالت کا سلسلہ ہنوز جاری ہے۔ اللہ تعالیٰ آپ کو جلد صحت کامل عطا فرمائے۔ آپ کے خطوط سے مجھے نہایت فائدہ ہوتا ہے۔ اور مزید غور و فکر کی راہ کھلتی ہے اسی واسطے میں خطوط کو محفوظ رکھتا ہوں کہ یہ تحریریں نہایت بیش قیمت ہیں۔ اور بہت لوگوں کو ان سے فائدہ پہنچنے کی توقع ہے۔ واعظ و ترآن بننے کی اہلیت تو مجھ میں نہیں ہے ہاں اس مطالعہ سے اپنا اطمینان خاطر روز بروز ترقی کرتا جا رہا ہے۔ گو عملی حالت کے اعتبار سے بہت سست واقع ہوا ہوں۔ آپ دعا فرمائیں۔

قرآن کے متعلق عربی میں بعض نہایت عمدہ کتابیں ہیں۔ مگر افسوس

ہے کہ لاہور میں دستیاب نہیں ہوتیں۔ جرمنی کے علمائے بھی بہت کچھ

لکھا ہے۔ مگر جنگ کی وجہ سے وہاں سے نہیں آسکتیں۔ انشاء اللہ بعد از جنگ

بہت سی کتابیں علومِ قرآن کے متعلق وہاں سے منگواؤں گا۔

آپ کا خادم

محمد اقبال

سیالکوٹ

۳ اگست ۱۹۱۸ء

مخدومی! السلام علیکم - والا نامہ لاہور سے ہوتا

ہوا ملا۔

المحمد للہ کے جناب کا مزاج بخیر ہے۔ واقعی آپ نے سچ فرمایا کہ ہزار کتب خانہ ایک طرف اور باپ کی شفقت ایک طرف۔ اسی واسطے توجیب کبھی موقع ملتا ہے ان کی خدمت میں حاضر ہوتا ہوں اور پہاڑ پر جانے کے بجائے ان کی گرمی صحبت سے مستفید ہوتا ہوں۔ پرسوں شام کھانا کھا رہے تھے اور کسی عزیز کا ذکر کر رہے تھے جس کا حال ہی میں انتقال ہو گیا تھا۔ دورانِ گفتگو میں کہنے لگے معلوم نہیں بندہ ۱۵ پنے رب سے کب کا بچھڑا ہے۔ اس خیال سے اس قدر متاثر ہوئے کہ تقریباً بے ہوش ہو گئے اور رات دس گیارہ بجے تک یہی کیفیت رہی۔ یہ خاموش لیکچر جو سیرانِ مشرق سے ہی مل سکتے ہیں۔ یورپ کی درسگاہوں میں ان کا نشان نہیں۔ والدِ مکرم سلام شوقِ عرض کرتے ہیں۔ فخلص محمد اقبال

بابائے اردو مولوی عبدالحق کے نام

لاہور

۹ ستمبر ۱۹۳۷ء

مخدومی جناب مولوی صاحب! تسلیم -

آپ کا نوازش نامہ مل گیا ہے جس کے لئے بہت شکر گزار ہوں۔
 اردو زبان کے تحفظ کے لئے جو کوششیں آپ کر رہے ہیں ان کے لئے
 مسلمانوں کی آئندہ نسلیں آپ کی شکر گزار رہیں گی۔ مگر آپ سے زیادہ
 اس بات کو کون سمجھ سکتا ہے کہ زبان کے بارے میں سرکاری امداد پر
 کوئی اعتماد نہیں کیا جاسکتا۔ زبانیں اپنی اندرونی قوتوں سے نشوونما
 پاتی ہیں۔ اور نئے نئے خیالات و جذبات کے ادا کر سکنے پر ان کی
 بقا کا انحصار ہے۔ آپ کی کوششوں کا مرکز و ہی پر وگرام ہونا چاہئے
 جو آپ علی گڑھ میں وضع کر چکے ہیں۔ کبھی کبھی پنجاب کا دورہ بھی لازم
 ہے۔

باقی خدا کے فضل و کرم سے خیریت ہے۔ امید ہے آپ کا

مزاج بخیر ہوگا۔

آپ کا مخلص - محمد اقبال

محمد جمیل کے نام

لاہور

۱۸ فروری ۱۹۲۹ء

مائی ڈیر مسٹر جمیل! ابھی ابھی آپ کا نوازش غامہ اور
تصویری کارڈ موصول ہوئے۔ بہت بہت شکر یہ قبول فرمائیے۔ آپ
تک یہ اطلاع پہنچانا میرے لئے باعث مسرت ہے کہ میں آزمائش میں
ثابت قدم نکلا اور اب باوجود مالی مشکلات کے ایران اور ترکی
کے سفر کی تیاری میں مصروف ہوں۔ خداوند تعالیٰ کے فضل و کرم
پر بھروسہ ہے اور میں امید رکھتا ہوں کہ اس سفر کے لئے جو میں محض
اسلام اور مسلمانوں کی بہتری اور بلندی کے لئے اختیار کر رہا ہوں
زادِ راہ میسر آجائے گا۔

مجھے اس اطلاع سے بے حد مسرت ہوئی کہ میرا سفر میسور مسلم
نوجوانوں میں تاریخی تحقیق کے شوق و ذوق کا باعث ہوا۔ سیٹھ
آبا صاحب نے مجھے سلطان پور رحمۃ اللہ علیہ کی تاریخ سے متعلق ایک
قلمی مسودہ جو ایک شخص کے پاس ہے جو ہمیں سلطان کے مقبرہ
پر ملا تھا، ارسال کرنے کا وعدہ فرمایا تھا مجھے امید ہے کہ وہ اس
کوشش میں کامیاب ہوں گے۔ اُن تک میرا سلام شوقی پہنچا دیجئے
اور اُن سے کہیے کہ اسلام کی خدمت کے لئے اُن کے ذوق و شوق نے
میرے دل پر ایک ایسا اثر پیدا کیا ہے جو کبھی محو نہ ہوگا۔ میں دست بدعا

ہوں کہ انھیں بنگلور کے حاجی اسماعیل کی سی عظمت و منزلت حاصل
ہو۔

مخلص
محمد اقبال

پروفیسر محمد اکبر منیر کے نام

لاہور

۸ اگست ۱۹۲۰ء

السلام علیکم

مکرم بندہ

آپ کا خط ابھی ابھی ملا ہے۔ مجھے یہ معلوم کر کے بڑی مسرت
ہوئی کہ آپ ایران جانے والے ہیں۔ شیراز فارسیوں کے کلچر کا
مرکز ہے۔ اور مجھے یقین ہے کہ وہاں کا قیام آپ کے لئے بہت مفید
ہوگا۔

حال کی ایرانی شاعری میں کچھ نہیں۔ البتہ اس قوم کی میداری
کے شواہد کے طور پر اسے ضرور پڑھنا چاہیے علاوہ اس کے زبان
کی تحصیل کے لئے بھی مفید ہے۔ ایرانی شاعری کا تو قافا آنی پر خاتمہ
ہو گیا۔

خالص فلسفے میں اگر کتابیں آپ کو مل جائیں تو انہیں جمع کرتے
جائیے، قلمی ہوں یا مطبوعہ۔ تصوف کی کتب کا جمع کرنا بھی مفید ہوگا
حال کے ایرانی حکماء میں ہادی سبزواری مشہور ہیں۔ ان کی کتاب "اسرار الحکیم"

میری نظر سے گزری ہے۔ محض افلاطونیت کا چہرہ ہے اور بس۔
 حال کے کسی حکما میں سے اگر کسی کی تصنیفات آپ کے ہاتھ آجائیں تو غنیمت
 ہے۔ فلسفے اور تصوف کی کتابوں پر اگر خرچ ہو تو پروا نہ کیجئے اس
 میں مجھے بھی شریک سمجھئے۔ البتہ کتاب خریدنے میں احتیاط لازم ہے
 کیونکہ نوے فی صد کتابوں میں کچھ بھی نہیں ہوتا۔ لوگ نام کی وجہ سے
 خرید لیتے ہیں۔

ایک کتاب غالباً "لطائف غیبی" نام کی ایران میں شائع ہوئی
 تھی۔ پروفیسر براؤن نے "لٹرییری ہسٹری" میں اس کا ذکر کیا ہے۔ یہ
 کتاب ان اعتراضات کے جواب میں لکھی گئی ہے جو وقتاً فوقتاً
 خواجہ حافظ پر کئے گئے ہیں۔ اگر کہیں سے دستیاب ہو جائے تو
 میرے لئے خرید کر بھیج دیجئے۔

امید ہے آپ کا مزاج بخیر ہوگا

محمد اقبال

الفاظ کے معنی

لفظ	معنی	لفظ	معنی
شفقت	=	ہربانی	مستفید ہوتا ہوں = فائدہ اٹھاتا ہوں
دوران گفتگو	=	گفتگو کے وقت، گفتگو	پیرانِ مشرق = مشرق کے رہنے والے
		کے درمیان	بزرگ

لفظ	معنی	لفظ	معنی
منظر	= تماشا، تماشا گاہ، نگاہ	معذور	= جس کو کسی بات میں عذر ہو، مجبور
نہیند حرام کر دیتے	= نہیند بے مزا کر دیتے،	والی افة التان	= افعال تان کا بادشاہ
سوئے نہیں دیتے		رمز	= بھید
زیج ہو کر	= تنگ آ کر	ع کنتی ہے	تجھ کو خلق خدا غائبانہ کیا ہے
شب بیداری	= رات کو جاگنا	تجھ کو دنیا پیٹھ پیچھے	کیا کنتی ہے
جنت	= تدبیر	لنگڑا آم	لنگڑا کے دو معنی ہیں (۱)
تقریب	= شادی بیاہ وغیرہ	ایک ٹانگ سے معذور اور (۲)	
	سبب، موقع	ایک قسم کا مشہور آم جو نہایت	
مخطوط	= خوش	لذیذ ہوتا ہے۔ شعر میں دونوں معنوں	
غائبانہ	پیٹھ پیچھے	سے کا لیا ہے اور اسی بات سے شعر میں	
مرعوب	= پسندیدہ	لطف پیدا ہوا ہے (۱) لنگڑا آم جو	
اعجاز مسیحائی	= عیسیٰ علیہ السلام کا	آپ نے بھیجا مل گیا اور (۲) لنگڑا	
	سا معجزہ	الہ آباد سے چل کر لاہور پہنچ گیا یہ	
		آپ کا اعجاز مسیحائی (معجزہ) ہے۔ درنہ	
		لنگڑا تو بیچارہ دو چار قدم بھی	
		مشکل سے چل سکتا ہے۔	

مشق

۱۔ اکبر الہ آبادی مرحوم نے جب اقبال کو "لنگڑا آم" بھیجا تو انہوں نے اس کے جواب میں جو شعر لکھ کر بھیجا تھا اس کو پڑھ کر اس کی خوبی بیان کرو۔

۲۔ نادر شاہ اور اقبال کے درمیان جو پر لطف گفتگو ہوئی تھی اس کو اسی انداز میں بیان کرو۔

۳۔ نیچے کے جملوں میں خالی جگہ کو پُر کرو:-

(الف) لیکن آپ کے لئے تو قدرت نے انتظام کر دیا تھا

(ب) بھائی میں تو غریب آدمی ہوں کھانا وغیرہ . . . پکاتی ہیں

(ج) مگر آپ میں جرمنی کی نہیں

۴۔ ان الفاظ کو اپنے جملوں میں استعمال کرو:- مزاح - منظر

جتن - نخطوط - رمز

۲۔ اقبال کے لطائف

اقبال کی طبیعت میں مزاج اور خوش طبعی بھی بڑی شدت سے تھی۔ کسی قسم کا موضوع ہو وہ ہنسنے ہنسانے کا پہلو نکال لیا کرتے تھے۔ یہاں ان کے چند لطیفے بیان کئے جاتے ہیں۔

(۱) سیکلوڈ روڈ پر علامہ کی کوٹھی کے پیچھے دیال سنگھ کالج کا کھیل کا وسیع میدان تھا۔ برسات کے موسم میں جب موسلا دھار بارشیں ہوتیں تو یہ میدان پانی سے بھر جاتا اور ایک اچھی خاصی جھیل کا منظر پیش کرتا پانی جمع ہو جانے سے چھڑ اور مینڈک بڑی کثرت سے پیدا ہو جاتے۔ چھروں سے تو کسی نہ کسی طرح بچاؤ کا انتظام ہو جاتا مگر مینڈک رات کو اس شدت سے ٹراتے کہ سونا حرام کر دیتے۔ بیگم اقبال زینچ ہو کر کبھی کالج والوں کو بُرا بھلا کہتیں تو کبھی مینڈکوں کو کوستیں۔ ایک دفعہ حضرت علامہ سے بھی اس کا ذکر آیا تو آپ بہت ہنسنے اور فرمایا:۔

”یہ تو بڑی اچھی بات ہے“ لوگ شب بیداری کے لئے کہا کیا جتن کرتے ہیں۔ لیکن آپ کے لئے تو قدرت نے خود ہی انتظام کر دیا اسلئے مینڈکوں کو برا بھلا کہنے کے بجائے اللہ اللہ کیا کیجئے“ لہ

۲۔ حضرت علامہ جب کبھی کسی کی دعوت کرتے تو خاص اہتمام کیا جاتا۔ بیگم صاحبہ کھانے پکانے کی بڑی ماسپر تھیں۔ اُن کے پکائے ہوئے کھانے ایسے اعلیٰ اور لذیذ ہوتے کہ ہمان چٹخارے لے لے کر کھاتے۔ ایک دفعہ کسی صاحب کی دعوت تھی۔ نواب ذوالفقار علی خاں بھی مدعو تھے۔ سب لوگوں نے کھانوں کی بڑی تعریف کی۔ لیکن کسی کو یہ معلوم نہ ہو سکا کہ پکائے ہوئے کس کے ہیں۔ نہ کسی نے پوچھا نہ علامہ ہی نے بتانا مناسب سمجھا۔ اتفاق سے چند روز بعد نواب ذوالفقار علی صاحب کے یہاں کسی تقریب کا اہتمام تھا۔ انہوں نے علامہ کو پیغام بھیجا کہ اُس دن جس خالناماں نے آپ کے ہاں کھانا تیار کیا تھا براہِ نوازش اُس کا پتہ بتائیں۔ آپ اس پیغام سے بڑے محظوظ ہوئے اور جواب بھجوا دیا۔

”بھائی میں تو عزیز آدمی ہوں کھانا وغیرہ میری بیگم خود پکاتی ہیں۔“ پھر بیگم کو سارا واقعہ سنایا اور مسکراتے ہوئے کہا: ”کتنی ہے تجھ کو خلقِ خدا غائبانہ کیا!“

۳۔ اقبال کو آم بہت مرغوب تھے۔ ایک مرتبہ اکبر نے الہ آباد سے اُن کے لئے ”لنگڑ آم“ کی ایک پیٹی بھوائی۔ اقبال نے اس کی رسید میں یہ شعر لکھ بھیجا:

۵۲

اثر یہ تیرے اعجازِ مسیحائی کا ہے اکبر!۔ الہ آباد سے لنگڑا چلا لاہور تک آیا

۴۔ میرے ایک قریبی رشتہ دار سید واجد علی صاحب کو کتے پالنے کا بہت شوق تھا۔ ایک دفعہ میں ان کے ساتھ موٹر میں بیٹھ کر ڈاکٹر صاحب (اقبال) سے ملنے گیا۔ موٹر میں ان کے کتے بھی تھے۔ ہم لوگ ڈاکٹر صاحب کے پاس جا بیٹھے اور کتوں کو موٹر ہی میں چھوڑ دیا۔ تھوڑی ہی دیر میں ڈاکٹر صاحب کی ننھی مچی منیرہ بھاگی ہوئی آئی اور کہنے لگی :-

”اباجان موٹر میں کتے آئے ہیں“

ڈاکٹر صاحب نے ہماری طرف اشارہ کر کے کہا :-

”نہیں بیٹا! یہ تو آدمی ہیں“

۵۔ نادر خاں (جو بعد میں والی افغانستان ہوئے اور نادر شاہ کہلائے)

سے جب اول مرتبہ ملاقات ہوئی تو وہ کابل جاتے ہوئے لاہور میں ٹہر گئے تھے۔ علامہ فرماتے ہیں وہ میری صورت دیکھ کر بہت حیران ہوئے۔ کہنے لگے ”آپ اقبال ہیں؟ میں تو سمجھتا تھا لمبی ڈاڑھی والے بزرگ ہوں گے“ میں نے کہا :-

”آپ سے زیادہ مجھے حیرانی ہوئی۔ آپ تو حرنیل ہیں۔

میں سمجھتا تھا آپ دیوہیکل ہوں گے۔ مگر آپ میں حرنیلی

کی کوئی نشان نہیں۔ اس قدر ڈبلے پتلے!“

۶۔ ڈاکٹر سید عبداللہ ایم اے پی ایچ ڈی فرماتے ہیں :-

”ڈاکٹر صاحب کی طبیعت میں بڑا مزاج تھا۔ فرماتے تھے ایک دفعہ

ایک فقیر ہاتھ میں ڈنڈا لے، تہمد باندھے آگیا۔ میں کرنسی پر بیٹھا

تھا میری ٹانگیں دبانے لگا۔ میں مزے سے بیٹھا رہا اور وہ
 میرے پاؤں دباتا رہا۔ آخر میں نے پوچھا، "آپ کیسے آئے
 ہیں؟ اس فقیر نے کہا، "میں فلاں پیر صاحب کی خدمت میں
 حاضر تھا انہوں نے مجھ سے کہا کہ تمہارے علاقے کا قلندر ڈاکٹر
 اقبال کو مقرر کر دیا گیا ہے۔ تم اُن کے پاس جاؤ،" میں نے
 اس سے کہا کہ، "مجھے تو ابھی تک اس تقرر کی کوئی اطلاع نہیں
 ملی۔" میری اس بات کو بھی اُس فقیر نے قلندر می کے کوچے کی
 کوئی رخصت سمجھا۔ ٹانگیں دباتا رہا۔ اتنے میں چودھری محمد حسین صاحب
 تشریف لے آئے اور آتے ہی سکندر کے بارے میں گفتگو شروع
 کرنے ہی والے تھے کہ میں نے ٹوکا اور کہا چودھری صاحب!
 اس سکندر می کو رہنے دیجئے آج یہاں قلندر می کی باتیں سمجھ رہی
 ہیں،" لہ

الفاظ کے معنی

لفظ	معنی	لفظ	معنی
مزاح	مذاق	موضوع	مضمون، مدعا
خوش طبعی	دل لگی، مذاق	لطیفہ	چٹکلا، دلچسپ بات

الفاظ کے معنی

لفظ	معنی	لفظ	معنی
تردد	=	فکر	خو نہ ہوگا = نہیں مٹے گا
علالت	=	بیماری	منزلت = مرتبہ
واعظ قرآن	=	قرآن کا وعظ کہنے والا	دست بردعا ہوں = دعا کرتا ہوں
تحفظ	=	حفاظت کرنا، حفاظت	
نشود نماپاتی ہیں	=	بڑھتی اور ترقی کرتی	

ہیں۔

مشق

۱۔ اقبال نے اکبر الہ آبادی کو اپنے والد محترم کے بارے میں

جس واقعے کا ذکر کیا ہے اس کو بیان کرو۔

۲۔ اقبال نے اکبر کے خطوط کے بارے میں کیا ارشاد فرمایا ہے؟

۳۔ اقبال نے بابائے اردو مولوی عبدالحق کو اردو زبان کے بارے

میں کیا لکھا ہے؟

۴۔ اقبال ایران اور ترکی کا سفر کس غرض سے کرنا چاہتے

تھے؟

۵۔ نیچے لکھے ہوئے ادھورے جملوں کو پورا کرو۔

(الف) شیراز فارسیوں کے کلچر کا مرکز ہے۔

(ب) آپ کے خطوں سے مجھے نہایت - - - - -

(ج) البتہ کتاب خریدنے میں - - - - -

۶- نیچے کے جملوں کو صاف صاف خوشخط اپنی کاپی میں نقل کرو:-

(الف) شیرازہ فارسیوں کے کلچر کا مرکز تھا

(ب) زبانیں اپنی اندرونی قوتوں سے نشوونما پاتی ہیں۔

(ج) ایرانی شاعری کا قافیہ پر خاتمہ ہو گیا۔

اقبال کے مشہور اشعار

اقبال کے بے شمار اشعار ایسے ہیں جو لوگوں کو زبانی یاد ہوتے ہیں اور گفتگو اور تقریر کے دوران میں بے ساختہ زبان پر آجاتے ہیں۔ ایسے اشعار میں سے کچھ اشعار تم بھی یاد کر لو۔

یہ دستورِ زباں بندی ہے کیسا تیری نخل میں۔ یہاں تو بات کرنے کو ترستی ہے زباں میری

تمہاری تہذیب اپنے خنجر سے آپ ہی خود کشی کرے گی۔ جو شاخِ نازک پہ آشیانہ بنے گا ناپائیدار ہو گا

خدا کے عاشق تو ہیں ہزاروں بنوں میں پھر میں مارے۔ میں اس کا بندہ بنوں گا جس کو خدا کے بندوں کو پیار ہو گا

آنکھ جو کچھ دیکھتی ہے لب پہ آسکتا نہیں۔ فحوشیرت ہوں کہ دنیا کیا سے کیا ہو جائے گی

کوئی اندازہ کر سکتا ہے اسکے زورِ بازو کا؟۔ نگاہِ مردِ مومن سے بدل جاتی ہیں تقدیریں

عمل سے زندگی بنتی ہے، جنت بھی جہنم بھی۔ یہ خاک کی اپنی فطرت میں نہ نوری ہے نہ ناری ہے

بندگی میں گھٹ کے رہ جاتی ہے اک جوئے کم آب۔ اور آزادی میں بحرِ بیکراں ہے زندگی

ہزاروں سال نرگس اپنی بے لوری پہ روتی ہے۔ بڑی مشکل سے ہوتا ہے چمن میں دیدہ ور پیدا

خریدیں نہ ہم جس کو اپنے لہو سے۔ مسلمان کو ہے ننگ وہ بادشاہی

سنت پھر پھر صداقت کا، عدالت کا، شجاعت کا۔ لیا جائے گا تجھ سے کام دُنیا کی امانت کا

پھول کی پتی سے کٹ سکتا ہے ہیرے کا جگر۔ مردِ ناداں پر کلامِ نرجم و نازک بے اثر

ہر لحظہ ہے مومن کی نئی شان نئی آن۔ گفتار میں، کردار میں، اللہ کی بُربان!
جس سے جگر لالہ میں ٹھنڈک ہو وہ شبنم۔ سو ریاؤں کے دل جس سے دل جا میں وہ طوفان!

(مشہور آفسٹ پریس، کراچی)

